

కార్మికలోకం

కార్మిక, కర్షక సేవలో

16 సంచిలు నిండిన

బెంగాల్

వామపక్ష ప్రభుత్వానికి

“కార్మికలోకం” జేజేలు.....



సి.ఐ.టి.యు వర్కింగ్ కమిటీ నిరయాలు

నిర్మాణపటిష్ఠతకు సిద్ధాంత అవగాహన సి.ఐ.టి.యు స్థాపన జరిగి 22 సంవత్సరాలు గడిచినది. సి.ఐ.టి.యు నిర్మాణ స్థితిని సమీక్షించి తగు నిర్ణయాలు చేయటానికే 1993 జూన్ 4 నుండి 6 వరకు భువనేశ్వర్ లో కేంద్ర వర్కింగ్ కమిటీ సమావేశం జరిగినది. ఇంతకు పూర్వం నిర్మాణ నివేదిక ముసాయిదా 1992 నవంబరులో ఢిల్లీలో వర్కింగ్ కమిటీలోను 1993 ఫిబ్రవరిలో బెంగళూరులో కాన్ఫిరెన్స్ లోను చర్చించబడినది. రాష్ట్ర కమిటీల స్థాయిలో అంతిమ నిర్ణయం చేయటానికై కూడ చర్చ జరిపిన అనంతరం భువనేశ్వర్ లో జరిగిన వర్కింగ్ కమిటీ సుదీర్ఘంగా చర్చలు జరిపింది. చర్చల్లో వెల్లడైన సూచనలకు దృష్టిలో వుంచుకుని నెలరోజుల్లో నివేదికకు అంతిమరూపం యిచ్చి రాష్ట్ర కమిటీలకు అందచేయాలని జిల్లాకమిటీలలో వివరించి అమలుకు పూనుకోవాలని నిర్ణయించబడినది.

భువనేశ్వర్ కమిటీ సమివేశంలో చర్చనీయాంశం ప్రధానంగా ఒకటి. అదే CITU నిర్మాణస్థితి.

శ్రీ ఇ.బాలాసందన్ అధ్యక్షోపన్యాసం చేశారు. పెట్టుబడిదారీ ప్రధాన కేంద్రాలు అమెరికా, జపాన్ లు, యూరప్ లోని దేశాలు తమలో తాము పోటీలుపడిన ఫలితంగా ఏర్పడిన స్థితిని, ఉత్పాదకతను పెంచి ఉత్పత్తి ఖర్చులను తగ్గించి, కార్మికుల సంఖ్యను తగ్గించిన వైనాన్ని వివరించారు. ఇది ప్రపంచమంతటా ఒక ధోరణిగా జరుగుతుందన్నారు. మూడవ ప్రపంచ దేశాలపై భారాలు వేసి, వాటిని లొంగ దీసుకుని తమలో తాము వ్యాపారయుద్ధాలు జరుపుకుంటున్న స్థితిని వివరించారు. ప్రపంచ బ్యాంకు, ఐ.ఎం.ఎఫ్ లు విధించిన షరతుల సంతకంతో భారత ఆర్థికస్థితి బంధింపబడిందని ప్రైవేటీకరణ పేరుతో జాతి సంపద విదేశస్థులతో సహా బడాపెట్టుబడిదారుల పరం చేయబడుతున్నదని విత్తి చూపారు.

ఈ సందర్భంలో నిర్మాణానికి సిద్ధాంతానికి మధ్య సంబంధాన్ని పటిష్ఠం చేయవలసిన అవుసరాన్ని శ్రీ బాలాసందన్ నొక్కి చెప్పారు. పెట్టుబడిదారీ దేశాలన్నింటా కార్మికవర్గమూ, కార్మిక సంఘాలూ తమపై పెరుగుతున్న దాడిని ప్రతిఘటిస్తున్నారని గుర్తు చేశారు. అయినా నిర్మాణ బలహీనతలే కాక సిద్ధాంత అవగాహనలోపం వల్ల కూడ ప్రతిఘటన వుండాలన్న తీవ్ర స్థాయిలో లేదన్నారు. ప్రత్యేకించి పెట్టుబడిదారీ విధానానికి సిద్ధాంతరీత్యా లొంగిపోయిన కార్మికనాయకుల మూలంగాను, సోషలిజానికి తగిలిన ఎదురు దెబ్బ తగిలి వెనక పట్టు పట్టిన కారణంగాను ఈ స్థితి ఏర్పడిందని చెప్పారు. నిర్మాణాన్ని బలపర్చుకోవాలంటే సిద్ధాంతపరంగా స్పష్టమైన అవగాహన వుండాలని అలా లేకపోతే గట్టిపోరాటం జరుపటం సాధ్యంకాదన్నారు.

ప్రధాన కార్యదర్శి డాక్టరు ఎం.కె.పాంధే నిర్మాణ నివేదికను ప్రవేశపెట్టారు. వివిధ స్థాయిల్లో జరిగిన చర్చల సారాంశాన్ని వివరించారు.

రాష్ట్ర కమిటీల చర్చించి పంపిన నివేదికల సారాన్ని, సూచనలను కూడ సమావేశం దృష్టికి తెచ్చారు. వివిధ రాష్ట్రాల నుండి 21 మంది కమిటీ సభ్యులు చర్చల్లో పాల్గొన్నారు. సి.ఐ.టి.యు కేంద్రాన్ని పటిష్ఠపర్చటం, కార్మికవర్గ ఐక్యతను బలోపేతం చేయటం, హిందీభాషా ప్రాంతాల్లో సి.ఐ.టి.యు విస్తరణ, ట్రేడ్ యూనియన్ ప్రజాస్వామ్యాన్ని పకడ్బందీగా అమలు చేయటం, సాంఘికంగా వెనుకబడిన సెక్షన్లనుండి, మహిళలనుండి నాయకత్వ స్థానాల్లోకి ప్రమోట్ చేయటం, నాయకత్వకేడరును నిరంతర శిక్షణ మొదలగు విషయాలు చర్చల్లో ప్రముఖంగా వచ్చినవి. పలు సూచనలు చేయబడినవి.

ప్రధాన కార్యదర్శి పలు సూచనలను ఆమోదించారు. సోషలిస్టు సిద్ధాంతానికి కట్టుబడి వుండటం ముఖ్యమన్నారు. CITU నిబంధనాళలోనే ఈ ఆశయం స్పష్టంగా పొందుపరచబడిందన్నారు. వర్గదృక్పథం అలవర్చుకుంటేనే వెనుకబడిన తరగతుల వారిని నిలబెట్టు గలుగుతామన్నారు. వీలైనంత త్వరలో కేడరు శిక్షణకు సెలబ్స్ పూర్తి చేసి అందిస్తామన్నారు. పాంధే వివరణ అనంతరం నిర్మాణ నివేదిక ఆమోదించబడినది.

నెవ్వెంబరు 9న భారత్ బండ్ ఏలుపును, జూలై 14న అసంఘటితరంగ కార్మికుల సమ్మెను జయప్రదం చేయాలన్న తీర్మానాలు ఆమోదించబడినవి. ప్రభుత్వ దుష్ట విధానాలను ప్రతిఘటనకై ఏర్పడిన విశాల ఐక్యవేదికకు కమిటీ ఆహ్వానించింది. ప్రజావ్యతిరేక విధానాలు, మతవిద్వేష ప్రచారానికి ప్రజలు విశేషంగా స్పందిస్తారో భారత్ బండ్ ను, జనరల్ సమ్మెను జయప్రదం చేస్తారని ఆశాభావాన్ని బ వెలిబుచ్చింది. ఇందుకై గ్రామస్థాయివరకు పెద్ద ఎత్తున ప్రచారం సాగించాలని ఐక్యతాభావాన్ని పెంపొందించాలని అనుబంధ సంఘాలను కోరింది.

సమావేశం ప్రారంభంలో ఒరిస్సా రాష్ట్ర INTUC నాయకుడు శ్రీ రామచంద్ర మహాంతియా, జనతాదళ్ ప్రభుత్వ కార్మిక మంత్రి శ్రీ ప్రపుల్లమహంతా, పర్యావరణ శాఖ మంత్రి శ్రీ మంగ్లాప్రసాద్ హాజరై సాహర్ష సందేశాలనిచ్చారు.

తమిళనాడు ఆర్.టి.సి కార్మికుల సమ్మెపైన, ఒరిస్సాలో తాండవిస్తున్న కరువు పరిస్థితిపైన, పశ్చిమబెంగాల్ వామపక్ష సంఘటన పంచాయతి ఎన్నికల్లో సాధించిన విజయాలపైన, త్రిపురలో మార్క్సిస్టు పార్టీ నాయకత్వాన వామపక్ష సంఘటన ప్రభుత్వం ఏర్పడటంపైనా, యితర సమస్యలపైనా సమావేశం తీర్మానాలను ఆమోదించింది.

చివరి రోజున జరిగిన బహిరంగ సభలో శ్రీ యుతులు ఇ.బాలాసందన్, ఎం.కె.పాంధే, సమీర్ ముఖర్జీ, శివాజి పుట్టాయక్, జనార్దన్ పట్టి ప్రసంగించారు.

కార్మిక లోకం

సి.ఐ.టి.యు. ఆంధ్రప్రదేశ్ కమిటీ మాస పత్రిక

సంపుటి : 20

జులై, 1993

వెల : రూ. 2.00

సంచిక : 7

ప్రజలతో నిత్యసంబంధాలే విజయానికి కీలకం

పశ్చిమ బెంగాల్ లో వామపక్ష సంఘటన పరిపాలన విజయవంతం కావటానికి, ప్రభుత్వ కొనసాగింపు. పురోగమనానికి, దేశ చరిత్రలోనే సుదీర్ఘకాలం కొనసాగిన ప్రభుత్వం ఆ పేరు రావటానికి ప్రజలతో అది నిత్యం సన్నిహితసంబంధ, బాంధవ్యాలు కలిగి ఉండటమే కీలకమైన అంశమని పశ్చిమ బెంగాల్ ముఖ్యమంత్రి శ్రీ జ్యోతిబాసు ఐ.ఎన్.ఎస్.కు యిచ్చిన యింటర్వ్యూలో చెప్పారు. వామపక్ష సంఘటన ప్రభుత్వం అధికారంలోకి వచ్చి 16 ఏండ్లు పూర్తి అయిన సందర్భంగా ఆయన మాట్లాడారు, జూన్ 21వ తేదీతో శ్రీ జ్యోతిబాసు నాయకత్వంలోని వామపక్ష సంఘటన అధికారంలోకి వచ్చి 16 సంవత్సరాలు పూర్తి అయిన సందర్భంగా రాష్ట్రంలో ఎలాంటి ప్రత్యేక ఉత్సవ కార్యక్రమాలు ఏర్పాటు చేయలేదు. హంగూ, ఆర్బాటాలు ప్రదర్శించలేదు. ప్రజలకు మరింతగా అంకితం కావాలని జ్యోతి బాసు పిలుపు, యితర నాయకుల వత్రికా ఇంటర్వ్యూలు స్థానిక వత్రికలలో ప్రచురితమయ్యాయి. అనేక తీవ్ర ఆటంకాలు, పాలక వర్గం నుండి నిరంతరం శతృత్వం కొనసాగుతున్నప్పటికీ ఒక వామపక్ష ప్రభుత్వం యింత దీర్ఘకాలం అధికారంలో కొనసాగటం ఎలా సాధ్యమైందన్న ప్రశ్న వస్తుంది. అసాధారణ రీతిలో అపూర్వమైన ప్రగతి ఎలా సాధ్యమైందన్న ప్రశ్నలకు శ్రీ జ్యోతిబాసు సూటిగా, దృఢమైన స్వరంతో యిలా చెప్పారు.

“ఇది నిజంగానే అసాధారణమైన ఉదాహరణ, కార్మిక కర్షక, సామాన్య ప్రజల ప్రయోజనాలను కాపాడే ప్రభుత్వాన్ని నడుపుతూ 16 సంవత్సరాలుగా అధికారంలో ఉన్నాం. ఈ రాష్ట్రాన్ని కాంగ్రెస్ (ఐ) 28 ఏండ్లు పాలించింది. కొన్ని మాసాలు మినహా దేశ మంతటినీ నేటికీ పాలిస్తున్నది. బి.జే.పి. కూడా నాలుగు రాష్ట్రాలలో ప్రభుత్వాలను నిర్వహించింది. వాటితో పోల్చుకుంటే వామపక్ష సంఘటన ప్రభుత్వం సాధించిన విజయాలు పెద్దవి. మా ప్రభుత్వం విస్తృతమైన మార్పులు తీసుకువచ్చింది. కాని 1977లో అధికారానికి రాకముందే ప్రజలకు ఒక విషయం స్పష్టంగా వామపక్ష సంఘటనా కార్యక్రమంలో చెప్పాం. వర్గాలుగా విభజితమై, బూర్జువా భూస్వామ్య వ్యవస్థ అమలులో ఉండగా ఒక రాష్ట్రంలో సమూలమైన మార్పులు తీసుకు రాలేమని పేర్కొన్నాం. దాదాపు ప్రతి అధికారం అంటే ఆర్థిక, ప్రణాళిక, చట్టాల రూపకల్పన వంటివన్నీ కేంద్రంలో కేంద్రీకృతమై ఉన్నందున మౌలిక సమస్యలు పరిష్కరించటం అసాధ్యమని మేము చెప్పాము. రాజ్యవ్యవస్థలో మార్పు చేయకుండా మౌలిక మార్పులు తేవటం ఎవరికీ సాధ్యంకాదు. దాని అర్థం ఏమిటంటే మేము ప్రజలకు తప్పుడు వాగ్దానాలు చేయలేదు. ఉన్న పరిమితులలోనే సాధ్యమైన మేరకు ప్రజలకు సహాయపడేందుకు మేము పూనుకొన్నాము” అని జ్యోతిబాసు చెప్పారు.

అవగాహన చేసుకోవటం ముఖ్యమని దానికి ప్రాధాన్యతనిచ్చాము. ప్రజలతో సన్నిహిత సంబంధ, బాంధవ్యాలు కొనసాగించాము. స్పష్టంగా చెప్పాలంటే మా విజయానికి అదే కీలకమైనది అన్నారు.

విజయం, యిప్పటికీ కూడా ఏమంటే మేము ప్రజల హక్కులను రక్షించటమే కాదు వాటిని అభివృద్ధి కూడా చేశాము. సమాజంలోని అన్ని స్థాయిలకు ప్రజాస్వామ్యాన్ని విస్తరించాము. కాగ్రెస్ హయాంలో ప్రజాస్వామ్యం నాశనం చేయబడింది. పంచాయతీలు, పురపాలక సంఘాలకు క్రమప్రకారం ఎన్నికలు జరుపుతున్నాం. ఈ సంస్థలకు పెద్ద మొత్తంలోనిధులు అందజేయటమే గాక, నిర్ణయాల అమలులో భాగస్వాములను గౌరవించాము. ప్రజల ఆత్మ గౌరవానికి, చైతన్యం, వారి స్వయం అభివృద్ధికి విశ్వాసంతో ముందుకు పోవటానికి తోడ్పడ్డామని శ్రీ బాసు చెప్పారు.

గ్రామీణాభివృద్ధి, వ్యవసాయం, నీటి పారుదల, చిన్న కుటీర పరిశ్రమలు, చిన్న పాదుపు మొత్తాలు విద్య, అక్షరాస్యత, అడవులు, చేపల పెంపకం వంటి రంగాలలో వామపక్ష సంఘటన ప్రభుత్వం క్రమంగా అభివృద్ధి సాధించిందని శ్రీ బాసు చెప్పారు. దేశం మొత్తంలోనే విప్లవాత్మకమైన భూసంస్కరణలు అమలు జరిపాము, కేంద్రనుండి నిరంతర వ్యతిరేకత ఉన్నప్పటికీ దీర్ఘకాలంగా ఉన్న విద్యుత్ కొరత సమస్యను రాష్ట్రం అధిగమించగలిగిందని అన్నారు. భారీ పరిశ్రమలలో అభివృద్ధి ఉన్నప్పటికీ తాము ఆశించిన మేరకు లేదని అన్నారు. దీనికి మూల కారణం రాష్ట్రం పట్ల కేంద్ర నిర్లక్ష్యం, పెట్టిన ఆటంకాలేనని తాము భావిస్తున్నట్లు చెప్పారు. ఇటీవలి సంవత్సరాలలో ప్రభుత్వం, పై వేల్ రంగ పరిశ్రమల స్థాపనకు అవసరమైన సౌకర్యాలు, వసతి, ప్రోత్సాహకాలు అందించటంలో రాష్ట్ర ప్రభుత్వం విజయవంతమైనదని అన్నారు.

పెద్ద పెట్టుబడి దారీ దేశంలో పారిశ్రామికీకృతి క్షీణత

గత ఏడాదిపై పారిశ్రామిక ఉత్పత్తి శతం.

గత ఏడాదిపై స్థూల జాతీయోత్పత్తి శతం

నిరుద్యోగం శతం

దేశం పేరు.	పెరుగుదల	క్షీణత	పెరుగుదల	క్షీణత	నిరుదు	ఈ ఏడాది
ఆస్ట్రేలియా	3.5	-	2.5	-	10.4	10.7
బెల్జియం	0.6	-	1.6	-	8.1	9.2
కెనడా	4.2	-	1.3	-	11%	11.4
ఫ్రాన్స్	-	2.4	0.7	-	10.1	10.7
జర్మనీ	-	10.9	0.2	-	6.5	8
హాలెండు	0.1	-	0.5	-	4.4	5.2
ఇటలీ	-	4.5	-	0.3	10.1	10.4
జపాను	-	2.2	0.1	-	2.1	2.3
స్పెయిన్	-	7	-	0.2	15	16.5
స్విడన్	-	3.7	-	3.6	4.6	7.7
స్విట్జర్లాండు	-	3.3	-	0.9	2.6	5
ఇంగ్లాండు	1.5	-	0.6	-	9.4	10.5
అమెరికా	3.5	-	2.9	-	7.3	7

ఇదీ పెట్టుబడి దారీ వ్యవస్థ పు(తి)రోగతి
మూలం. 28-5-1993 నాటి ఎకనామిస్టు

బిజూపల్నాయక్ కమిటీ సిఫార్సుల మార్పుకలు

[ప్ర] భుత్వవ్యవసాయాన్ని తగ్గించి, పాదుపు చేయాలంటే బిజూపల్నాయక్ కమిటీ చేసిన సిఫార్సులు వేతనస్థంభన, డి.ఎ. స్థంభన, బోసను నిరాకరణ, యల్.టి.సి.నిరాకరణ మున్నగునవి.

ఇవి ఈ కమిటీ స్వంత బుర్రలో పుట్టినవి కావు. మనకు బిచ్చంపెట్టే వారి విధానాలు. వారి అడుగు జాడలలోనే మనం నడవాలి.

ప్రపంచంలోకిల్లా పెద్ద పెట్టుబడి దారీ కూలమిగా తయారౌతున్న కామన్ మార్కెటుదేశాలు - ఇంగ్లాండు, ఫ్రాన్స్, జర్మనీ, ఇటలీ, బెల్జియం, హాలెండు మున్నగు దేశాల కూలమి - తమ తమ దేశాలలో ఇవే విధానాలను అవలంబించ బోవుచున్నవి. జూన్ 22న కోపెన్ హాగన్ లో జరగ బేయే సమావేశంలో అంగీకరించబోయే విషయమేమిటంటే కార్మిక సంక్షేమాల సంస్కరణ, ఆ సంస్కరణలలో ప్రదాన లంశం ఏమిటంటే జీతాలలోనూ, బెనిఫిట్లలోనూ కోత.

అమెరికాలో గంటకు వేతనం, 1991 లెక్కల ప్రకారం, 11.23 డాలర్లు. జపాన్ లో 8.39 డాలర్లు. ఐరోపాలో సగటున 10.4 డాలర్లు.

ఇక సదుపాయాలు (పెన్షను, ఇన్సూరెన్సు, ఆరోగ్య సంరక్షణ మున్నగునవి) గంటకు అమెరికాలో 15.45 డాలర్లు, జపాన్ లో 6.2 డాలర్లు, ఐరోపాలో 17.8 డాలర్లు.

కాబట్టి ఐరోపాలో బెనిఫిట్లను తగ్గించాలనేది యాజమాన్యాల ప్రతిపాదన.

దీనికితోడు 4 నుండి 6 వారాల జీతంతో వుండే శలవలను తగ్గించాలని మరొక ప్రతిపాదన.

జూన్ మేజర్ నుండి బిజూపల్నాయక్ నేర్చుకుంటున్నాడా లేక బిజూపల్నాయక్ నుండి మేజర్ ఉత్సాహాన్ని పొందుతున్నాడా!

(హెరాల్డు ట్రిబ్యూన్ నుండి సేకరించిన భోగట్టా)

పెన్షన్ స్కీము దగా

తమకు గ్రాబ్యుటీ, ప్రావిడెంటు ఫండుకు తోడుగా పెన్షనివ్వమనేది కార్మికుల కోర్కె. దీనిని ప్రభుత్వం నిరాకరించి ప్రావిడెంటు ఫండులో సగభాగాన్ని అనగా, యజమానులిచ్చే భాగాన్ని కోసే దానిని పెన్షను ఫండుకు జమ చేస్తున్నదట. లోగడ ఉన్న ఫామిలీ పెన్షన్ స్కీము క్రింద కార్మికుల జీతాలనుండి కొంత భాగాన్ని కత్తిరించి కార్మికులకు ఫామిలీ పెన్షను ఇవ్వకుండా పోగు చేసిన రు. 5000 కోట్లను జత

చేస్తుందట. లోగడ ఫామిలీ పెన్షను స్కీము అమలుకై ప్రభుత్వం ఇచ్చే సుమారు రు. 150 కోట్ల ఇకముందు ఇవ్వదట. కార్మికుల ప్రావిడెంటు ఫండు నుండి కత్తిరించిన సొమ్మునూ, లోగడ ఫామిలీ పెన్షను స్కీము క్రింద వసూలు చేసిన పెన్షను ఇవ్వకుండా నిల్వ చేసిన సొమ్మునూ, పెన్షను ఫండు క్రింద ఉంచిన దానిలో నుండి పెన్షను ఇస్తుందట. అంటే కార్మికుల సొమ్ములో కొంతభాగాన్ని ప్రావిడెంటు ఫండు పేరుతో గాక పెన్షను పేరుతో ఇవ్వగలదన్నమాట.

ప్రావిడెంటు ఫండులో కత్తిరించిన మేరకైనా పోనీ పెన్షను ఇవ్వదల్చుకుందా లేదు. దానిలో సగంగాని, ఇంకా తక్కువకాని ఇస్తుంది.

అందుకే కార్మికులందరూ దీనిని వ్యతిరేకించారు. ఒక్క ఏ.ఐ.టి.యు.సి, ఐ.యన్.టి.యు.సి.లు మినహా.

ఇప్పుడీ మోసాన్ని ఎకనమిక్స్ టైముస్ వంటి పెద్ద పెట్టుబడిదారుల ప్రతిక కూడ బయటపెడుతోంది.

29-4-1993 నాటి సంచిక యస్. గంగాధరన్ అనే వ్యాఖ్యాత 1-4-93 నుండి ప్రభుత్వం ప్రవేశపెట్టిన పెన్షన్ స్కీము ఏవిధంగా కార్మికులకు నష్టకరమో వివరంగా తెలియచేశాడు. అందులోని ప్రధానాంశాలు.

ప్రధానాంశాలు:

కొత్త పెన్షన్ స్కీము ప్రకారం 20 ఏండ్ల సర్వీసు తర్వాత రిటైర్ అయినచో ఆఖరు 60 నెలల జీతం సగటుని తీసుకొని, సర్వీసు కాలాన్ని తీసుకుని వాటి ప్రకారం పెన్షన్లను నిర్ణయిస్తారు. ఏసందర్భంలోనూ పెన్షనుకు లక్షమైన జీతం 3500 కు మించరాదు. ఈ స్కీము ప్రకారం పెన్షను వచ్చేది కార్మికులకు పెన్షనబుల్ జీతంలో 31.5% నుండి 58.5% మాత్రమే ఉంటుంది. అంటే అతనికి నెల ఒకటికి వచ్చే అత్యధిక పెన్షను 20 ఏండ్ల సర్వీసుకు రు. 1102 నుండి 35 ఏండ్ల సర్వీసుకు రు. 1850 మాత్రమే ఉంటుంది. తక్కువ జీతగాళ్ళకి యింకా తక్కువ ఉంటుంది.

పెన్షనబుల్ జీతం అనటంలో పెద్ద మోసం ఉన్నది. పెన్షన్ బుల్ జీతం అంటే ఈ కొత్త పెన్షన్ స్కీంలో సభ్యుడుగా జేరినప్పటినుండి ఉన్నకాలం. ఫామిలీ పెన్షన్ స్కీంలో చేరిన కాలం ఇందులో జేరదు. కాబట్టి పెన్షనబుల్ జీతం బాగా తగ్గి పెన్షన్ కూడా బాగా తగ్గుతుంది. ఈ స్కీములో ఉపయోగించిన పదాలు జాగ్రత్తగా, లీగల్ గా పరిశీలించితే తప్ప ఈ మోసం బయట పడదు.

మన జీతాలు పెరుగుతున్నాయా ?

ఉద్యోగులకు, కార్మికులకు చెల్లించే జీతాలు పెరిగిపోతున్నట్లు ప్రతికూల ప్రభుత్వము ఒకటే ప్రచారం సాగిస్తున్నాయి. నిజంగా మన జీతాలు పెరుగుతున్నాయా? లెక్కలన్నీ లేవనే చెబుతున్నాయి. ఈ లెక్కలు తయారు చేసింది మనంకాదు. పెద్ద పెద్ద ఆర్థిక శాస్త్ర వేత్తలు పనిచేసే ప్రభుత్వ ప్రైవేట్ రంగ సంస్థలు ఈ పనిచేస్తాయి. అలాగే ప్రభుత్వ ఉద్యోగుల విషయంలో ప్రభుత్వ బడ్జెట్ పేపర్లలో ఈ విషయాలు దొరుకుతాయి. వివిధ రిపోర్టులను పరిశీలించి, ఆ వివరాలను క్రోడీకరించి కొందరు ఆర్థిక శాస్త్రజ్ఞులు ప్రతికూల వ్యాసాలు రాస్తుంటారు. ఈ మధ్య ఆసక్తికరమైన రెండు వ్యాసాలు వచ్చాయి. అవి జాగ్రత్తగా, ఓపిగ్గా చదివితే కార్మికుల వేతనాలు పడిపోతున్నాయని, ప్రభుత్వ ఉద్యోగులపై చేస్తున్న ఖర్చు మొత్తం రెవెన్యూ కాలాను మింగేస్తున్నట్లు జరుగుతున్న ప్రచారం ఎంత బూటకమో అర్థమౌతుంది.

ముందుగా జీతాలు పెరుగుతున్నాయి అంటే అర్థమేమిటో తెలుసుకుందాం. ఒక ఒప్పందం కుదిరిననాడు అంగీకరించిన జీతం ఏ ఏవస్తువులను కొనడానికి ఉపయోగపడుతుందో గమనించాలి. ఈ వస్తువుల ధరలు పెరిగితే యిచ్చే పరిహారం డి.పి. అంటారు. కాబట్టి డి.పి. పెరిగితే వచ్చే జీతం మొత్తం రూపాయల్లో పెరగవచ్చు. కాని ఆ మొత్తంలో కొని తినగలిగిన వస్తువులు ఒప్పందం జరిగిన నాటికన్నా ఎక్కువ వుండవు. కొని తినగలిగిన వస్తువులు పెరిగితే జీతాలు పెరిగినట్లు. వాటినే శాస్త్రీయ పరిభాషలో నిజవేతనాలు పెరగడం అంటారు.

రాష్ట్ర ప్రభుత్వ ఉద్యోగుల జీతాలు మొత్తం రెవెన్యూ బడ్జెట్లో అత్యధిక శాతం తినేస్తున్నాయనే వాదన కాదంటూ శ్రీ వి.హనుమంతరావు "ప్రజాశక్తి" లో లెక్కలు చూపుతూ ఒక వ్యాసం ప్రకటించారు. ఆ వ్యాసం జీతాలు పెరుగుతున్నాయా అనిగాక, జీతాలు మంత్రులు చెబుతున్నట్లు రెవెన్యూ మొత్తంలో 70 నుండి 95 శాతం ఖర్చు ఔతున్నది అవాస్తవమని పేర్కొన్నారు.

గత పది సంవత్సరాల రాష్ట్ర బడ్జెట్లో ఉద్యోగుల సంఖ్య కేవలం జీతంగా యిచ్చే మొత్తం అది వివిధ బడ్జెట్లలో ఎంత శాతం ఔతుంది అని పరిశీలించ గలిగితే ఆసక్తికరమైన విషయాలు తెలుస్తాయి. అలాగే ఈ పది సంవత్సరాలలో ధరల పెరుగుదలతో, డి.పి. చెల్లింపు ఎలా జరిగిందో పరిశీలిస్తే సమస్య యింకా బహిర్గతమౌతుంది.

శ్రీ హనుమంతరావుగారి వ్యాసం ప్రకారం రాష్ట్ర ఉద్యోగులకు చెల్లించే జీతాలు, భత్యాలు కలిపి రెవెన్యూ పద్దులో 26.66 శాతం, రెవెన్యూ ఆదాయంలో 27.47 శాతం అయితే డి.పి. ఇంటి అద్దె తీసేసే కేవలం జీతం లెక్క వేస్తే ఆ శాతం 17.33 కు తగ్గుతుంది.

అదే కేంద్ర ఉద్యోగుల విషయంలో 1993-94 క్రింద ఈ పద్దు ల క్రింద లెక్కలు చూస్తే రెవెన్యూ పెట్టుబడిలో 11.09 శాతం మాత్రమే ఖర్చు ఔతున్నది. అంతకు ముందు సంవత్సరం నవరించిన అంచనాల ప్రకారం 10.91 వుంది. కరువు బత్తెం మినహాయిస్తే ఖర్చు 5.6 శాతం కంటే తక్కువ.

ప్రజలు చెల్లించే పన్నులన్నీ ఉద్యోగుల జీతానికి సరిపోతున్నాయి అని చాటే పాఠకుల ప్రచారాన్ని తిప్పి కొట్టాలి మనం.

ప్రభుత్వ ఉద్యోగుల జీతాల మీద గల అప ప్రచారాన్ని పై వ్యాసం ఖండిస్తే, కార్మికుల వేతనాలు పడిపోతున్నట్లు రుజువు చేస్తూ ఈ సంవత్సరం ఏప్రిల్ 29న "ఎకనామిక్స్ టైమ్స్" ప్రతిక వ్యాసాలు ప్రచురించింది. ప్రైవేట్ రంగం, పబ్లిక్ రంగాలను వేరు వేరుగా పరిశీలించింది. ఈ వ్యాసంలో ప్రైవేట్ రంగం విషయం పరిశీలిద్దాం. వచ్చే నెలలో పబ్లిక్ రంగం సంగతి వివరిస్తాము.

ఈ వ్యాసంలో వివరాలను ప్రకటించేందుకు రచయిత వార్షిక పారిశ్రామిక సర్వే, రిజర్వు బ్యాంక్, భారత ఆర్థిక వ్యవస్థా పరిశీలనా కేంద్రం లెక్కలు 248 ప్రైవేట్ కంపెనీల బాలెన్స్ షీట్లు పరిశీలించారు.

ఈ వ్యాసంలో వాడిన పదాలను ముందుగా వివరిస్తాము.

ఉత్పత్తి విలువ అంటే ఫ్యాక్టరీలలో జరిగిన ఉత్పత్తికి కట్టిన లెక్కలు.

అలాగే స్పష్టించిన విలువ (వాల్యూ ఆడెడ్) అంటే ఒకానొక వస్తువు ఉత్పత్తిలో వాడిన ముడిసరుకులు, యంత్రాల అరుగుదల, ఎనర్జీ ఖర్చులు, ఇతర ఉత్పత్తి ఖర్చులు తీసి వేస్తే వచ్చే మొత్తం. ఇది వస్తువు తయారీలో శ్రామికుని శ్రమశక్తి అదనంగా చేర్చిన భాగం.

నికర అమ్మకాలు అంటే అమ్మకంలో పన్నులు, కమిషన్లు, రవాణా చార్జీలు పోను కంపెనీకి అమ్మకం మూలంగా వచ్చిన ఆదాయం.

వార్షిక పారిశ్రామిక సర్వే ప్రకారం కార్మికుల జీతాల పెరుగుదల వివిధ వస్తువుల ధరల సూచి పెరుగుదలతో పోలిస్తే తక్కువ పెరిగాయి. అంటే ధరల పెరుగుదలతో సమానంగా జీతాలు పెరగలేదు. మరొక మాటలో చెప్పాలంటే నిజవేతనాలు పడి పోయాయి.

1978-89 పదిసంవత్సరాలలో ప్రతి ఏటా చక్రవర్తిలా పెరిగిన జీతాలు 11.5 శాతం. ధరలు అదేకాలంలో ప్రతి ఏటా చక్రవర్తి తీరులోనే 14.6 శాతం పెరిగాయి. 3.1 శాతం ప్రతి ఏటా కార్మికులు నష్టపోయారు. 10 సంవత్సరాల చివర కార్మికుని నష్టం 31 శాతం.

మొత్తం ఉత్పత్తిలో జీతాల భాగం 1986-87 లో 12 శాతం. 1990-91 నాటికి 10 శాతానికి, 1991-92 నాటికి 8.7 శాతానికి తగ్గింది.

అదనంగా స్పష్టించిన విలువలో 1986-87 లో 58 శాతం జీతాలు. అదే శాతం 1991-92 నాటికి 41.9కి తరిగి పోయింది.

అదే సమయంలో నికర అమ్మకాలలో స్పష్టించిన విలువ శాతం బాగా పెరిగింది. 1986-87 లో ఇది 18.7 శాతం కాగా, 91-92 నాటికి ఆ శాతం 22.8 శాతానికి పెరిగింది. అంటే నికర అమ్మకపు ఆదాయంలో కార్మికుని శ్రమశక్తి వల్ల వచ్చే భాగం బాగా పెరిగింది. కార్మికునికి యిచ్చే ప్రతిఫలం పూర్తిగా తగ్గింది ఈ మేరకు.

ఈ తరుగుదల వివిధ పరిశ్రమలలో, వివిధ ప్రాంతాలలో ఎలా వుందో వచ్చే నెలలో పరిశీలిద్దాం.

సేకరణ : వి. శ్రీహరి

ఆంధ్రలో మోటారు కార్మికుల స్థితి గతులు

నేడు ఆర్థిక తిరిగి పై వేలు బస్సుల బెడద తీవ్రమైంది. పై వేలు యాజమాన్యాల చేతుల్లో మోటారు కార్మికుల పరిస్థితులు ఏవిధంగా వుండేవో 1993 సంవత్సరంలో వారి స్థితిగతులు ఒకసారి నెమరువేసుకుంటే మనకి విశదమౌతుంది.

నాడున్న ప్రముఖ సర్వీసుల్లో కె.వి.ఇ.ఎం. రావు బ్రదర్స్ మోటారు సర్వీసు ఒకటి. వారి బస్సొకటి ఏలూరు నుంచి గుడివాడ వెళ్లేది. ఏలూరు బస్ స్టాండ్ లో బయలుదేరడానికి సిద్ధంగావుంది, ఇంతలో పోలీసు ఎస్.ఐ. వచ్చి సి.ఐ. గారికి నాలుగు టక్కెట్లు కావాలి అని అడిగాడు. ఒకటే సీటు ఖాళీగావుంది, మిగిలిన సీట్లన్నీ నిండిపోయాయి, తరువాత బస్సులో టక్కెట్లు తీసుకోవడానికి కండక్టరు చెప్పాడు. టక్కెట్లు తెచ్చుకున్నావాని ఎస్.ఐ. దబాయించాడు "అమ్మోసిన టక్కెట్లు ఎలావెనక్కి తీసుకునేది, మీరు యజమాని సడగండి", అన్నాడు కండక్టర్. "రాస్కెల్ నీలైసెన్సు కాన్సిల్ చేయిస్తాను, ఉద్యోగం పీకించేస్తాను, పోలీసులంటే ఇంత నిర్లక్ష్యమా నీకు" అని నలుగురు ప్రయాణీకుల్ని బలవంతంగా దించి బస్సుని సి.ఐ.గారింటికి తీసుకెళ్ళి వారి తాలూకు నలుగుర్ని బస్సుకించాడు ఎస్.ఐ.

బస్సులను పోలీసు అధికారుల ఇళ్ళకు, పోలీసు స్టేషన్లకు తీసుకెడుతూ చట్టాన్ని ఉల్లంఘిస్తున్న అధికారులపై చర్య తీసుకోవాలని మోటారు కారు డ్రైవర్ల సంఘం కలెక్టరుకి వినతి పత్రం సమర్పించింది.

తమస్థితిని మెరుగు పరుచుకోడానికి మోటారు కార్మికులు అన్ని జిల్లాల్లోనూ జిల్లా సంఘాలు, డివిజన్ సంఘాలు సమావేశాలు జరిపి రాష్ట్ర మోటారు ఫెడరేషన్ ఏర్పాటు చేసుకోవాలని 1938 జూలై లో సన్నాహాలు చేశారు.

23-7-38న తూర్పు గోదావరి మోటారు బస్ డ్రైవర్ల ప్రధమ మహాసభ రాజమండ్రిలో జరిగింది. మహాసభ ఈ క్రింది తీర్మానాలు చేసింది.

1. రోడ్డు త్వరగా బాగుచేయించాలి.
2. లైసెన్సులు తగ్గించాలి.
3. సాక్ష్యం లేకుండా కేసులు పెట్టరాదు.
4. పర్మిట్ ని సస్పెండ్ చేసే అధికారం కలెక్టరుకి మాత్రమే వుండాలి.
5. బస్ స్టాండులోనే కార్యాలయాలు ఏర్పాటు

చేయాలి.

1000మంది మహాసభకి హాజరయ్యారు.

1938 డిసెంబరు ప్రాంతంలో తెనాలి, గుంటూరు బస్ సర్వీసులో 12మంది డ్రైవర్ల సంఘం ఏర్పరుచుకుని రిజిస్టరు చేయించుకున్నారు. సంఘం ఏర్పడిన తరువాత డ్రైవర్లను చీటికి, మాటికి తీసివేయడం, జరిమానాలు విధించడం తగ్గి పోయింది. జీతం 25నుండి 30 రూపాయలకు పెరిగింది. రోజుకు 4 రూ॥లు బేటా, నెలకి ఒకరోజు సెలవు లభించాయి.

సెలవు లభించాయి.

జీతాలు తగ్గింపు, జీతాలలో పక్షపాతధోరణి వేర్వేరు సెక్షన్లకు వర్గీకరణ మార్చి ఇబ్బంది పెట్టడం వంటి సమస్యల పై మోటారు పరిశ్రమలో అడపదడప సమ్మె పోరాటం జరిగాయి.

అనేక పోరాటాల ఫలితంగా పొందించుకున్న ప్రభుత్వరంగాన్ని తిరిగి పై వేటికరణ దిశగా మళ్ళించాలనుకుంటున్న ప్రభుత్వ విధానాలకి వ్యతిరేకంగా నేడు ఆర్థిక కార్మికులు పోరాటాలు జరుపుతున్నారు. ఈ పోరాటాలకు మొత్తం కార్మికవర్గం మద్దతు తెలపాల్సివుంది, విశాఖ

పారిశ్రామిక వినిమయ ధరల సూచీ

(1982-100 పాయింట్ల పునాదిపై 1960-100)

	మార్చి	ఏప్రిల్	లింకింగ్ ప్లాక్టర్
ఆలిండియా	243	245	4.93
గుడూరు	239	242	4.33
గుంటూరు	249	250	5.60
హైదరాబాద్	229	232	5.23
విశాఖ	246	245	2.48
వరంగల్	237	232	2.36
కొత్తగూడెం	242	240	3.25
రాష్ట్ర సూచీ			
విజయనగరం	222	220	-
రాజమండ్రి	237	235	2.55
విజయవాడ	236	236	-
ఆదోని	258	255	2.33
ఎన్.ఎస్.బి	242	240	2.52
ఎమ్.జి.పి	232	232	2.49

గనుల్లో భద్రతాచర్యలు కార్మికమంత్రికి CITU మొమోరాండం

1993 మే 14,15 తేదీలలో, నూఢీల్లిలో 8వ భద్రతా సమావేశం జరిగినది. కేంద్ర కార్మికమంత్రి అధ్యక్షత వహించారు. ఈ సందర్భంగా CITU ఒక మహాజరు సమర్పించింది. గనుల్లో భద్రతా చర్యలు తీసుకోవలసిందిగా కోరినది.

- రెండేళ్ల కొకసారి భద్రతా సమావేశం జరుపుతామని లోగడ యిచ్చిన హామీని కాదని 5 ఏండ్ల తర్వాత యీ సమావేశం జరుగుతున్నదని గుర్తు చేసింది.
- 1992 అక్టోబరులో జరగాల్సిన సమావేశానికి ముందుగానే CITU మహాజరు అందజేసిన విషయం ప్రస్తావించింది.
- పార్లమెంటులో చేసిన నిర్ణయానుసారం కోల్ మైన్స్ రెస్క్యూస్టేషన్స్ కమిటీని రద్దు చేశారు. దాని స్థానే త్రై పార్టీ కమిటీ వేయబడినది. డి.జి.ఎమ్స్, కంపెనీల ప్రతినిధులు, ట్రేడ్ యూనియన్ల ప్రతినిధులు దానిలో వున్నారు. కోల్ మైన్స్ రెస్క్యూస్టేషన్ల వ్యవహారం చూడటానికి సలహాబోర్డు నొకదానిని నమమిస్తారని వింటున్నాం, కాని యింతవరకూ ఏమీ జరగలేదు.
- CIL క్రిందవున్న కేంద్ర వర్కుషాపులను DGMs సిబ్బందికాని, ఫ్లాక్టరీలయి స్పెక్టర్లుగాని తనిఖీ చేయటం లేదు. ఆ విధంగా వర్కుషాపుల్లో భద్రతా చర్యలు ఎలావున్నాయో చూచే నాధుడే లేకుండా పోయారు.
- DGMs సిబ్బంది తగినంతగా లేరు. 1962 తర్వాత ఒక్క సర్వేయరు కూడా నియమించబడలేదు. ఇప్పుడైనా తనిఖీ సిబ్బంది సంఖ్య పెంచాలి.
- భూమిలోపలి గనుల్లో యిసుక నింపే పని అన్ని గనుల్లోను జరిపించాలి. OCP గనులను పూడ్చివేసి పర్యావరణ స్థితిని కాపాడాలి. ఇసుక నింపే పని కాంట్రాక్టర్ల ద్వారా కాక డిపార్టుమెంటు ద్వారానే జరిపించాలి. గనుల ప్లానులను తాజా సమాచారంతో నింపించాలి. నేషనల్ గ్రేడ్ తో సమన్వయం చేసే సర్వే పనిని యింకా పూర్తి చేయలేదు. సర్వేయర్ల విషయంలో కేడర్ స్కీము కాలరీ స్థాయిలో రూపొందించడంగాని అమలు చేయటంగాని జరుగలేదు. ఇందువల్ల వారిలో నిస్పృహ చోటు చేసుకున్నది. కాపున మెడికల్ ఆఫీసర్లు, లేబర్ వెల్ ఫేర్ ఆఫీసర్ల హోదా వారికి వునరుద్ధరించాలి. గనుల సర్వే పనిస్థాయి పడిపోకుండా వుండాలంటే డిప్లొమా హోల్డర్లకు మైక్స్ సర్వేయర్లుగా పనిచేసేందుకు లె సెన్సులిచ్చే పద్ధతిని ఆపివేయాలి.

- బడ్జెటులో భద్రతా చర్యల కోసం తగిన మొత్తం కేటాయించాలి.
- ప్రమాదాల స్వభావాన్ని పరిశీలించి ప్రమాదాలు జరిగే స్థితి వున్న గనులను గుర్తించి వాటి పట్ల తగినంత శ్రద్ధ చూపాలి.
- గనుల్లో ప్రమాదాలు జరిగినప్పుడు విచారణ కమిటీలు వేస్తున్నారు. ఆ కమిటీల శిఫారసులను ఖచ్చితంగా అమలు చేయాలి. నేరం చేసిన ఆఫీసర్లను శిక్షించకుండా వదలడం పట్ల యూనియన్ అసంతృప్తి వ్యక్తంచేస్తున్నది. శిక్షించకపోగా విధినిర్వహణను నిర్లక్ష్యం చేసి నేరం చేసిన ఆఫీసర్లకు విచారణలో నేరం రుజువయిన తర్వాత కూడా ప్రమోషన్లు యివ్వడం విచారం కల్గిస్తోంది. కోర్టులో కేసు దాఖలు చేయటంమినహా డిపార్టుమెంటు ద్వారా ఎలాంటి చర్య తీసుకోవటంలేదు.
- CIL కు చెందిన హెడ్మిన్ కంపెనీ ప్రతి ఒక్కదానిలోనూ ఒక మొబైల్ వైండర్, రెండు అడుగుల వ్యాసం గల బోరింగ్ మెషిన్ సిద్ధంగా వుంచాలి.
- రెస్క్యూస్టేషన్లు ఒకదానికి మరోకదానికి మధ్యదూరం 10 కిలోమీటర్లు మించరాదు. ప్రాణాపాయంనుండి కాపాడే సామగ్రి తగినంత ప్రతి రెస్క్యూస్టేషన్లో వుంచాలి.

ప్రస్తుత పరిస్థితిని దృష్టిలో ఉంచుకొని తగిన రక్షణ చర్యలు చేపట్టాలి అని గని కార్మికుల రక్షణకు, పరిశ్రమరక్షణకు అవుసరమైతే కఠిన శాసనం రూపొందించేందుకు శిఫారసు చేయాలని 8వ భద్రతా సభకు CITU విజ్ఞప్తి చేసింది.

కామ్రేడ్ లక్ష్మీదాస్ వర్తంతి

వర్కు ఛార్జిడ్ ఉద్యమ నాయకులు కామ్రేడ్ లక్ష్మీదాస్ గారి 8వ వర్తంతి జూన్ 20న సందరయ్య విజ్ఞాన కేంద్రంలో శ్రీ కొండగుంట వెంకటేశ్వర్లు గారి అధ్యక్షతన జరిగింది. కామ్రేడ్ లక్ష్మీదాస్ చిత్ర పటానికి సి.ఐ.టి.యు. రాష్ట్ర ప్రధాన కార్యదర్శి శ్రీ సందూరి ప్రసాదరావుగారు, అధ్యక్షులు శ్రీ పర్సనల్ నారాయణగారు, రాష్ట్ర వర్కు ఛార్జిడ్ యూనియన్ల అధ్యక్షులు శ్రీ కె.వెంకటేశ్వర్లుగారు, ఆర్ అండ్ బి యూనియన్ నాయకుడు శ్రీ ఎల్.సత్యేయ్య, ఇరిగేషన్ యూనియన్ నాయకుడు శ్రీ పి.వి.ఎస్.శాస్త్రి పుష్పమాలలు వేశారు. కామ్రేడ్ భుజంగరావు ఆహ్వానం పలికారు. సభ 2 నిమిషాలు మౌనం పాటించి కామ్రేడ్ లక్ష్మీదాస్ గారికి జోహార్లు అర్పించారు.

ఆర్.టి.సి రాయలసీమ జిల్లాల సమ్మె పూర్వపరాలు

ఇటీవల కాలంలో ప్రైవేటు వాహనాలు అక్రమంగా ఆర్.టి.సి రూట్లలో విచ్చల విడిగా తిరుగుతున్నాయి. ఈ వాహనాల వలన ఎ.పి.ఎస్. ఆర్.టి.సి ఆదాయానికి సాలీనా 200 కోట్ల రూపాయలవరకు గండిపడింది. ఆదాయాలు తగ్గయినే పేర ఆర్.టి.సి యాజమాన్యం సర్వీసులు రద్దు చేయడం, సిబ్బందిని తొలగించడం ప్రారంభించింది. దీంతో ప్రైవేటు వాహనాల అక్రమచరబాటును అరికట్టడానికి ఆర్.టి.సి కార్మికులు కొన్ని చోట్ల ప్రయత్నాలు చేశారు. ప్రైవేటు యజమానుల గుండాలు ఆర్.టి.సి కార్మికులను కొట్టడం, బాంబు బెదిరింపులతో భయభ్రాంతులను చేశారు. ముఖ్యంగా రాయలసీమ జిల్లాలలో ఈ పరిస్థితి విషమించింది.

చివరకు రాయలసీమ జిల్లాలలోని ఆర్.టి.సి. కార్మికులందరూ యూనియన్ విభేదాలను ప్రక్కనబెట్టి ప్రైవేటు వాహనాల అక్రమ చరబాటుకు వ్యతిరేకంగా ఆర్.టి.సి ని రక్షించుకోవడానికి ముందుకు వచ్చారు. అందుకోసం అన్ని యూనియన్లతో కూడిన ఒక ఐక్యకార్యచరణ కమిటీ ఏర్పాటు చేసుకున్నారు. సూపర్ వైజర్స్ అసోసియేషన్ నాయకులు ఆ ఐక్యకార్యచరణ కమిటీకి కన్వీనర్ గా ఎన్నిక కావడం ముదావహం. ఐక్యకార్యచరణకమిటీ అవనరమైతే ఈ సమస్యపై సమ్మె చేయాలని నిర్ణయించింది.

అలాగే ఐక్యకార్యచరణ కమిటీ నాయకులు హైదరాబాదు వచ్చి ఆర్.టి.సి లోని అన్ని యూనియన్ల ప్రధాన కార్యదర్శులను కలిశారు.

ప్రైవేటు వాహనాల అక్రమ చరబాటు సమస్య అనేది రాష్ట్ర వ్యాప్త సమస్య కావున, దానికి వ్యతిరేకంగా పోరాటాన్ని కూడ రాష్ట్ర వ్యాప్త పోరాటంగా చేయాలని, అందుకు తగిన కార్యక్రమాన్ని ఇవ్వడం జే.ఇ.సి. నాయకులు కోరారు. కాని అందుకు తగిన స్పందన రాలేదు. స్టాఫ్ అండ్ వర్కర్స్ ఫెడరేషన్ (సి.ఐ.టి.యు) మాత్రం ఆ సమస్యపై రాష్ట్ర వ్యాప్త పోరాటం చేయడమే సరయినదని జే.ఎ.సి. నాయకులకు తెలియజేసి అందుకు తన మద్దతును తెలియజేసింది. అంతేగాక రాష్ట్ర వ్యాప్తంగా మే 13, 14, 15 తేదీలు బ్యాడ్లు ధరించడం, మే 17న అన్ని డివిజన్ కేంద్రాలలో ధర్నాలు నిర్వహించి రవాణా శాఖాధికారులకు మెమోరాండాలు ఇవ్వడం సాధ్యమైనన్ని చోట్ల సదస్సులు, బహిరంగ సభలు నిర్వహించి పెద్ద ఎత్తున కార్మికులను, ప్రజలను చైతన్యవంతులను చేసింది. నూటయాభై వేల కరపత్రాలు వేసి కార్మికులలోను, ప్రయాణికులలోను పంపిణీ చేసింది.

రాయలసీమ జిల్లాల ఐక్యకార్యచరణ కమిటీ జూన్ 8 అర్ధరాత్రి నుండి సమ్మెలోకి వెళ్ళమని ప్రభుత్వానికి, ఆర్.టి.సి యాజమాన్యానికి నోటిసులిచ్చింది. అందుకు సన్నాహాలు ప్రారంభించింది. అనేక చోట్ల కార్మికుల జనరల్ బాడి సమావేశాలు జరిగాయి.

స్టాఫ్ అండ్ వర్కర్స్ ఫెడరేషన్ కూడ ఆర్.టి.సి యాజమాన్యంపై సమ్మెనోటిసును జారీ చేసింది. రాయలసీమ జిల్లాలలోని కార్మికులు సమ్మెలోనికి వెళ్ళే రాష్ట్ర వ్యాప్తంగా కూడ కార్మికులు సమ్మెలోనికి వెళ్ళాలని ఫెడరేషన్ విజ్ఞప్తి చేసింది.

ఆర్.టి.సి సంస్థను పరిరక్షించు కోవడానికి గాను రాయలసీమ జిల్లాల కార్మికులు జరుప తలపెట్టిన సమ్మెకు ప్రధాన ప్రతిపక్ష రాజకీయ పార్టీలన్ని మద్దతును తెలియజేశాయి. 27-5-93న విజయవాడలో సమావేశమయిన C.I.T.U రాష్ట్ర కమిటీ వీరి పోరాటానికి మద్దతును తెలియజేసింది.

ఈ పరిస్థితులలో ప్రభుత్వం, రవాణా శాఖాధికారులు కదిలి అక్రమంగా తిరుగుతున్న ప్రైవేటు వాహనాలను నిలిపివేయడం ప్రారంభించారు. ప్రతిరోజు ఇందుకు సంబంధించిన వార్తలు జిల్లాల వారిగా పత్రికలలో వచ్చాయి. ఫలితంగా ఆర్.టి.సి ఆదాయం రోజుకు 20 లక్షలు పెరిగిందని అందునా 10 లక్షల రూపాయలు రాయలసీమ జిల్లాలలోనే పెరిగిందని స్వయాన ఆర్.టి.సి అధికారులే ప్రకటించారు.

ఈ నేపథ్యంలో 8.6.93న జే.ఎ.సి. నాయకులకు రాష్ట్ర రవాణా శాఖా మాత్యులకు మధ్య హైదరాబాదులో చర్చలు జరిగాయి. చర్చల సందర్భంగా రవాణా శాఖామంత్రిగారు ప్రభుత్వం ప్రైవేటు వాహనాల అక్రమ రవాణాను అరికట్టడానికి ఆర్.టి.సిని పటిష్టపరచడానికి కృతనిశ్చయంతో వుందని, కనుక జరుపతలపెట్టిన సమ్మెను ఉపసంహరించుకోమని కోరారు. రవాణా శాఖామాత్యుల నుండి ఆవిధమైన వ్రాతపూర్వక హామిని తీసికొన్న తర్వాత జే.ఎ.సి నాయకులు సమ్మెను విరమించుకొంటున్నట్లు ప్రకటించారు.

జే.ఎ.సి. నాయకులు ఒక ప్రకటన చేస్తూ రాయలసీమ జిల్లాల కార్మికుల పోరాటానికి పూర్తిగా సహకరించిన స్టాఫ్ & వర్కర్స్ ఫెడరేషన్, ఎంప్లాయిస్ యూనియన్ లకు ధన్యవాదాలు తెలియజేశారు. అలాగే ప్రభుత్వంతో చర్చల ఏర్పాటుకు చొరవతీసుకున్న గౌ. హోం శాఖామాత్యులు శ్రీ ఎమ్.వి.మైసూరారెడ్డిగారికి, రవాణా శాఖామాత్యులు శ్రీ. ఆంపాటి ధర్మారావుగారికి వారు ధన్యవాదాలు తెలియజేశారు.

ప్రభుత్వం ప్రైవేటు వాహనాల అక్రమ చరబాటును అరికట్టడానికి ముందుకు రావడం, సమ్మెకు పిలుపునిచ్చిన రాయలసీమ జిల్లాల ఐక్యకార్యచరణ సమితి నాయకులకు ఆవిధమైన వ్రాత పూర్వక హామి ఇవ్వడం, ఇది పోరాడి ఆర్.టి.సి కార్మికులు సాధించిన విజయం. ఇందుకు ఆర్.టి.సి కార్మికులకు ముఖ్యంగా రాయలసీమ జిల్లాల కార్మికులకు అభినందనలు.

అయితే ఇంత మాత్రాన ప్రైవేటు వాహనాల అక్రమ చరబాటు పూర్తిగా నిలిచిపోతుందని ఆర్.టి.సి కార్మికులు ఏమాత్రం ఏమరపాటును ప్రదర్శించడానికి పిలువలేదు. వారు సాధించిన విజయాన్ని నిలబెట్టు కోవడానికి వారి నిరంతరం జాగరూకతతో ఐక్యమత్యంగా వ్యవహరించాలి.

శ్రామిక మహిళ

జూలై 10 - కోర్కెల దినం

నిరంతర ఆందోళన ఫలితంగా అంగన్ వాడీ వర్కర్లకు రు 125/-, ఆయాలకు రు 110/- లు పెంచుతూ కేంద్ర ప్రభుత్వం ప్రకటించింది. కేంద్ర రాష్ట్ర ప్రభుత్వాలు జీ.వో.లు విడుదలచేశాయి.

అలాగే జీతాలు నెలనెలా చెల్లించాలని చేసిన ఆందోళన ఫలితంగా రాష్ట్ర పుమెన్ వెల్ఫేర్ డైరెక్టరు ప్రాజెక్టు అధికారులందరికీ ఉత్తరువులు జారీ చేశారు. అయినా కొన్ని ప్రాజెక్టులలో మాత్రమే పెరిగిన జీతాలు, బకాయిలు చెల్లించారు. అనేక ప్రాజెక్టులలో నెలల తరబడి బకాయిలు పెడుతున్నారు. రకరకాల పేచీలు పెడుతున్నారు. అక్రమంగా జీతాల్లో మినహాయించుతున్నారు. ఉదాహరణలతో పై అధికారుల దృష్టికి తెచ్చినా నామమాత్రపు విచారణ తప్ప తగు చర్యలు తీసుకోబడలేదు. అక్రమ మినహాయించులు జరిగిపోతూనే వున్నాయి. ఆపే దిక్కులేనట్లుగా వుంది. ప్రభుత్వద్యోగులుగా గుర్తింపు జరగలేదు నూపర్ వైజర్ పోస్టులకు పరిక్షలు నిర్వహించలేదు. వేసవి కేలపుల కోర్కెలపట్ల సానుభూతి మాత్రమే వెల్లడైంది కాని ఆచరణలో ఏమీ జరగలేదు.

కాబట్టి పెండింగులోనున్న సమస్యల పరిష్కారం కోసం జూలై 10న అంగన్ వాడీ వర్కర్లందరూ కోర్కెలదినం పాటించాలని అఖిలభారత పెడరేషన్ ఏలుపు యిచ్చింది. అన్ని ప్రాజెక్టులలో ప్రదర్శనలు, ధర్నాలు నిర్వహించి అధికారులకు వినతి పత్రాలు అందచేయాలని కోరింది.

ఇబ్రహీంపట్నం : ఆంధ్రప్రదేశ్ అంగన్ వాడీ వర్కర్స్ అండ్ హెల్పర్స్ యూనియన్ ఇబ్రహీంపట్నం ప్రాజెక్టు మొదటి మహాసభ రంగారెడ్డి జిల్లా ఇబ్రహీంపట్నం మండల కేంద్రంలో జరిగినది. 72 మంది హెల్పర్లు 49 మంది వర్కర్లు పాల్గొన్నారు.

గత సంవత్సరకాలంగా యూనియన్ ఏర్పడి పనిచేస్తున్నది. 165 మంది సభ్యులున్నారు యూనియన్ లో శ్రీమతి ఎస్.విజయ గౌరవాధ్యక్షురాలుగా శ్రీమతి డి.బాలామణి అధ్యక్షురాలుగా, శ్రీమతి బి.వీణారాణి కార్యదర్శిగా, శ్రీమతి అమ్మ ఉపాధ్యక్షురాలుగా, శ్రీమతి మౌలానాబీసవాయ కార్యదర్శి, శ్రీమతి ఎన్.వెంకటమ్మ కోశాధికారిగా 16 మందితో ప్రాజెక్టు కమిటీ ఎన్నుకోబడినది.

గుంటూరు : గుంటూరు పట్టణంలో అంగన్ వాడీ వర్కర్స్ జనరల్ బాడీ సమావేశం జరిగినది. 100 మంది హాజరైనారు.

మహిళా సంఘం జిల్లా కార్యదర్శి శ్రీమతి పి.భారతి, పి.హెచ్. ప్రమీల వర్కర్లనుద్దేశించి ప్రసంగించారు. యూనియన్ చేసిన కృషిని వేతనాల పెంపు, బకాయాల చెల్లింపు గురించి వివరించారు.

వర్కర్ల పోరాటానికి మహిళా సంఘం అండగా వుంటుందని హామీయిచ్చారు.

యూనియన్ లో 175 మంది సభ్యులుగా చేరారు.

గౌరవాధ్యక్షులు శ్రీమతి పి.హెచ్. ప్రమీల, అధ్యక్షులు, శ్రీమతి డి.కాశమ్మ, కార్యదర్శి, శ్రీమతి పి.నిర్మల మరియు 14 మందితో కమిటీ ఎన్నికైనది.

CITU పట్టణ కార్యదర్శి శ్రీ కె.సాంబయ్య కూడ ప్రసంగించారు వర్కర్లు మహిళా శిశు సంక్షేమ శాఖను పంచాయితీరాజ్ శాఖకు బదిలీ చేయాలని ప్రయత్నం చేసిన ప్రకటనను ఖండిస్తూను ప్రసూతిశాలపు మూడు నెలల జీతంతో అందరికీ వర్తింపచేయాలని గుంటూరులోని ప్రాజెక్టు వర్కర్స్ అండ్ హెల్పర్స్ యూనియన్ ను CITU కు అనుబంధంచేస్తూను తీర్మానాలు చేయబడినవి.

హైదరాబాద్ : హైదరాబాద్ అంగన్ వాడీ టీచర్లు, ఆయాల సమావేశం 10వ తేదీన ఇక్కడి పబ్లిక్ గార్డెన్స్ లో జరిగింది. సభకు శ్రీమతి శ్యామల అధ్యక్షత వహించారు. కోతి, గోల్కొండ, యూసుఫ్ గుడ ప్రాజెక్టుల నుండి మొత్తం 60 మంది టీచర్లు, ఆయాలు సమావేశానికి హాజరయ్యారు. సభలో పి.ఐ.టి.యు హైదరాబాద్ నగర ప్రధాన కార్యదర్శి శ్రీ D.G.నరసింహారావు, అంగన్ వాడీ టీచర్స్ అండ్ వర్కర్స్ యూనియన్ నగర కార్యదర్శి శ్రీమతి సరోజ మాట్లాడుతూ నేడు అంగన్ వాడీ టీచర్లు, ఆయాలు ఎదుర్కొంటున్న సమస్యలు, వాటిని ఎదుర్కొనటానికి వారు సంఘటిత పడవలసిన అవసరాన్ని వివరించారు. అఖిల భారత స్థాయిలో అంగన్ వాడీ యూనియన్ చేసిన పోరాటాల ఫలితంగానే జీతాలలో కొద్దో, గొప్పో పెరుగుదలను సాధించగలిగామని, మన హక్కులను పూర్తిగా పొందాలంటే అన్ని స్థాయులలోను పోరాటాలను ఉధృతం చేయాలని వారు తమ తమ ప్రసంగాలతో తెలియజేశారు.

సభ ఈక్రింది తీర్మానాలను చేసింది.

1. అంగన్ వాడీ టీచర్లు, ఆయాలు జీతాలు, ఇంటి అద్దెలు, మొదలైన విషయాలలోను, ఆహారపదార్థాల విషయంలో పై అధికారుల వేధింపుకు గురి అవుతున్న సందర్భంగాను స్త్రీ శిశు సంక్షేమ విభాగం డైరెక్టర్ ను కలిసి మెమోరాండం ఇవ్వాలి.
2. నగరంలోని 4 ప్రధాన ప్రాజెక్టులలోను సభ్యత్వం చేర్పించటానికి గాను హాజరయిన సభ్యులు చురుకుగా పాల్గొనాలి.
3. సభ్యత్వం అనంతరం ఆయా ప్రాజెక్టులలో జనరల్ బాడీలను ఏర్పాటు చేయాలి.
4. జూలై నెలలో హైదరాబాద్ నగర అంగన్ వాడీ టీచర్స్ మరియు వర్కర్స్ మహాసభ జరపాలి.

యూనియన్ వార్తలు

అక్రమ కేసులకు జిల్లా అంతటా నిరసన

అమర రాజా కంపెనీ యాజమాన్యం చెప్పినట్లల్లావిని రేణిగుంట పోలీసులు అక్రమ కేసులు బనాయించి వేధించటాన్ని నిరసిస్తూ కార్మికులు ప్రదర్శనలు జరిపారు.

చిత్తూరులో ఆర్.డి.వో కార్యాలయం ఎదుట ధర్నా జరిపారు. వినతిపత్రం సమర్పించారు. శ్రీ కాళహస్తిలో ఎం. ఆర్.వో కార్యాలయం ఎదుట, రేణిగుంట, నగరి, మదనపల్లి, పీలేరు పట్టణాల్లో కూడ ధర్నా నిర్వహించబడినది. ఈ కార్యక్రమాలన్నింటా స్థానిక సి.ఐ.టి.యు,

సి.పి.ఎం నాయకులు పాల్గొన్నారు. ధర్నాల సుదృఢీకరించి ప్రసంగించారు.

పోలీసుల చర్యలపై మెజిస్ట్రేరియర్ విచారణ జరిపించాలని జిల్లా కలెక్టరును కోరారు.

టెలికాం ఉద్యోగుల ఆందోళన

అఖిల భారత టెలికాం ఉద్యోగుల యూనియన్ క్లాస్ III పిలుపు ననుసరించి శ్రీ కాకుళం జిల్లా టెలికాం ఉద్యోగులు జరుపుతున్న ఆందోళనలో భాగంగా జూన్ 4 వ తేదీన సంచార భవనం వద్ద ధర్నా నిర్వహించారు. జిల్లా సలుమూలలనుండి వచ్చి 100 మంది ధర్నాలో పాల్గొన్నారు.

వేతనం 20 % పెంచటం.

50% డి.ఎను బేసిక్ లో కలపటం.

బోనస్ పై పరిమితి ఎత్తివేత.

డిపార్టుమెంట్ విధాన నిర్ణయాలు తీసుకున్నప్పుడు యూనియన్ సంప్రదించుట.

నూతన టెక్నాలజీకి అనుగుణంగా సిబ్బందికి శిక్షణ యివ్వటం, అదనపు వేతనం నిర్ణయించటం.

10,20,25 సంవత్సరాలకు మూడు ప్రమోషన్లు యివ్వటం. పనిగంటల తగ్గింపు.

ఈ కోర్కెలతో వినతి పత్రం సమర్పించారు.

సిమెంట్ ఫ్యాక్టరీ మూత

గుంటూరు జిల్లా తాడేపల్లి సిమెంట్ ఫ్యాక్టరీని యాజమాన్యం మే నెల 29 నుండి మూసివేసినది. 500 మంది కార్మికులను ఆకస్మికంగా బజారున పడవేసింది.

ఫ్యాక్టరీ మూసి వేసే ప్రసక్తి లేదని కార్మిక మంత్రి కార్మికులకు హామి యిచ్చినా యాజమాన్యం హామిని భంగపర్చింది.

మేనేజమెంటు చర్యను సి.ఐ.టి.యు జిల్లా కమిటీ సభ్యులు శ్రీ బి.యాకోబ్ ఖండించారు.

వెంటనే ఫ్యాక్టరీని తెరవాలని, కార్మికులను పనిలోకి తీసుకోవాలని కోరారు.

లాకౌట్ ఎత్తివేయాలి

ఎ.సి.ఎల్ వద్ద జాయింటు మీటింగు వుండగానే జూన్ 3వ తేదీన లల్లాడి రాక్ డ్రీడ్స్ మేనేజమెంటు అక్రమ లాకౌట్ ప్రకటించింది. దీనిని నిరసిస్తూ 500 మంది కార్మికులు ప్రదర్శన జరిపారు. అనంతరం జరిగిన సభలో యూనియన్ అధ్యక్ష కార్యదర్శులు శ్రీ అబ్దుల్ ఖాదర్, టి.అబ్బులు ప్రసంగించారు.

C.I.T.U ఈస్ట్ జోన్ అధ్యక్షులు శ్రీ జి.యాదగిరిరావు, ఎం.మల్లయ్య మాట్లాడుతూ ఎప్పిలాన్, ఇన్ ఫోసెంటర్, RMC ,నీలాది యాజమాన్యాల అక్రమ విధానాలకు 40 రోజులు నుండి 80 రోజుల వరకు పోరాడి CITU సాధించిన విజయాలను గుర్తు చేశారు.

చర్లపల్లి ఇండస్ట్రీయల్ ఎంప్లాయ్స్ యూనియన్ ప్రధాన కార్యదర్శి శ్రీ Ch. ప్రసాద్, ECIL సహాయ కార్యదర్శి శ్రీ పి.రవీంద్రనాథ్ లు మాట్లాడుతూ లల్లాడిన్ కార్మికుల పోరాటానికి మద్దతు ప్రకటించారు.

తర్వాత జూన్ 9వ తేదీన యాజమాన్యం పూర్తిగా మూసివేస్తూ ప్రకటించింది.

అందుమీదట మరొకసారి జూన్ 21న చర్లపల్లి ఇండస్ట్రీయల్ కార్మికులు 500 మంది సైకిల్ ర్యాలీ నిర్వహించారు.

అనంతరం ఫ్యాక్టరీ గేటు ఎదుట శ్రీ Ch.V.ప్రసాద్ అధ్యక్షతన సభ జరిగినది. నగర ఈస్ట్ జోన్ CITU నాయకులు సభలో ప్రసంగించారు.

ACL వద్ద చర్యలు జరుగుతుండగా లాకౌట్ ప్రకటించటం చట్ట విరుద్ధమని శ్రీ అబ్దుల్ ఖాదర్ విమర్శించారు.

పీసురేటు ప్రవేశపెట్టి కార్మికులను చీల్చాలని యాజమాన్యం చూస్తున్నదని యిలాంటి ఎత్తుగడలు వేసి అనేక మంది విఫలమైనారని శ్రీ జి.యాదగిరిరావు గుర్తు చేశారు.

మొండి వైఖరి విడనాడి పరిష్కారానికి రాకుంటే తీవ్ర పరిణామాలుంటాయని శ్రీ వై.ఆదినారాయణ అన్నారు.

ECIL కార్మికుల సంఘభావం తెలుపుతూ శ్రీ నరశింహారెడ్డి ప్రసంగించారు.

సూర్యలూనిక్స్, దక్కన్, మోహన్ పుడ్ వర్క్స్, జి.కె. ఇండస్ట్రీస్, ఉమాగ్రాన్స్, వెంకటేశ్వర, స్పై పాల్, సురానా తదితర ఫ్యాక్టరీల కార్మికులు సంఘభావర్యాలీలో పాల్గొన్నారు.

అనంతపురం

తమ సమస్యలను పరిష్కరించాలని కోరుతూ 1000 మంది భవన నిర్మాణ కార్మికులు అనంతపురం జిల్లా కేంద్రంలో ప్రదర్శన జరిపారు. శ్రీ తిమ్మప్ప, శ్రీ రఘురాములు నాయకత్వం వహించారు.

శ్రీ ఓబుల కొండారెడ్డి (C.I.T.U) శ్రీ రామ కృష్ణ (CPI), శ్రీ సాలార్ బాషా (TDP), శ్రీ ఎ.నారాయణరెడ్డి (ముస్లిం చైర్మన్) సభలో ప్రసంగించారు.

భవనాలు నిర్మించే కార్మికులకు కనీస గృహ వసతి కలెక పోవటం విచారకరమన్నారు. జిల్లాకు కరువు సహాయం లందనందున పూదలు పనుల్లేక వలస పోతున్నారని ప్రభుత్వం పట్టించు కోవడం లేదని విమర్శించారు. మతం పేరిట తమ మధ్య చిచ్చు పెడుతున్న వారిపట్ల కార్మికులు అప్రమత్తంగా వుండాలన్నారు.

యూనివర్సిటీ ఉద్యోగులు

ప్రభుత్వ ఉద్యోగులకు యిస్తున్న విధంగానే పి.ఆర్.సి, ఎల్.టి.సి. మెడికల్ రియింబర్స్ మెంట్ తదితర సౌకర్యాలను విశ్వవిద్యాలయాల బోధనేతర ఉద్యోగులకు కల్పిస్తామని గట్టి కృషి చేయగలసని ఉన్నత విద్యాశాఖమంత్యులు శ్రీ పాటిరాజం ఉద్యోగులకు హామియిచ్చారు. తనకు జరిగిన సన్మాన సభలో మంత్రి ఈ హామినిచ్చారు.

రాష్ట్రంలోని 11 విశ్వవిద్యాలయాల ఉద్యోగుల సమస్యలు తెలుసుకోటానికి అవకాశం కలిగిందని, ప్రతి ఆరు నెలలకొకసారి రిజిస్ట్రార్లు మరియు ఉద్యోగ సంఘనాయకులతో సమావేశాలు ఏర్పాటు చేసి సమస్యలను పరిష్కరిస్తామన్నారు.

సభకు తెలుగు యూనివర్సిటీ వైస్ చాన్సలర్ ప్రొ.పెదవరం జగన్నాథం అధ్యక్షత వహించారు. ఉద్యోగులు ఎసోసియేషన్ (ఖిజీనిచీజిఖి) అధ్యక్షులు శ్రీ యస్. లక్ష్మీనారాయణ, వర్కింగ్ ప్రెసిడెంట్, సి.హెచ్. హరిబాబు, ప్రధాన కార్యదర్శి శ్రీ డి.ధనేశ్వరరావు తదితరులు ప్రసంగించారు.

పోలీసు దాడుల నరికటాలి

గుంటూరు పట్టణంలోని 100 మంది ఆటో డ్రైవర్లు జూన్ 19వ తేదిన సిటీ ఆటో వర్కర్స్ యూనియన్ ఆధ్వర్యం ప్రదర్శన జరిపారు. వివిధ సెంటర్లలో ఆటో స్టాండులు ఏర్పాటు చేయాలని, పోలీసు దాడులు తగ్గించాలని నినాదాలు యిచ్చారు.

లైసెన్సులు లేని డ్రైవర్లకు యూనియన్ ద్వారా లైసెన్సులు యిప్పిస్తామని యూనియన్ అధ్యక్షుడు శ్రీ నికల్సన్ హామి యిచ్చారు. ప్రధాన కార్యదర్శి శ్రీ కొండారామిరెడ్డి మాట్లాడుతూ వున్న స్టాండులను ఖాయపరుస్తూ పాతబస్ స్టాండు దగ్గర కొత్తగా స్టాండులను అనుమతించాలని కోరారు.

ట్రాఫిక్ సి.ఐ శ్రీ పద్మిరాజ్ ట్రాఫిక్ రూల్స్ క్రమశిక్షణ గురించి వివరించారు - శ్రీ యుతులు షేక్ ఉస్మాన్, బాకా నాయకత్వం వహించారు.

హత్యలకు నిరసన

కిరాయి గూండాల ద్వారా హత్యలు చేయిస్తూ ఏ యజమాన్యమూ కార్మికోద్యమాలను ఆపలేదని, సంఘటిత కార్మికోద్యమమే గూండాయిజాన్ని అణచగలదని విజయవాడలో హత్య కావించబడిన సి.ఐ.టి.యు కార్యకర్త ముతా కార్మిక నాయకుడు కుదుర్ల తాతారావు సంస్మరణ సభలో వక్తలు ఉద్ఘాటించారు. సంస్మరణ సభలో సి.ఐ.టి.యు నాయకులు శ్రీ యుతులు ఉమచు హేశ్వరరావు, పి.దివాకర్, వి.కృష్ణమోహనరావులు, సి.హెచ్.జోగిరాజు, కోరాడ రామమోహనరావులు తాతారావులు ప్రసంగించారు.

శ్రీ తాతారావు కుటుంబానికి సహాయంగా ఒక రోజు వేతనం విరాళం యివ్వటానికి ముతా కార్మికులు నిర్ణయించారు. అప్పటి కప్పుడే సభలో రు.2600 = 00లు నగదు వసూలైనది.

ట్రేడ్ యూనియన్ల సదస్సు

జూలై 4న - హైదరాబాద్లో

కేంద్ర ప్రభుత్వ ఆర్థిక విధానాలకు పెచ్చరిల్లితున్న మతోన్మాదానికి వ్యతిరేకంగా జూలై 4 న రాష్ట్ర స్థాయి నిర్వహించాలని వివిధ ట్రేడ్ యూనియన్ సంస్థలు మే 30వ తేదిన హైదరాబాద్లో సమావేశమై నిర్ణయించాయి. జూలై 3లోగా జిల్లాస్థాయి సదస్సులు పూర్తి చేయాలని కూడ తీర్మానించాయి.

ఏప్రిల్ 15వ తేదిన న్యూఢిల్లీలో కార్మిక సంఘాల ప్రజాసంఘాల జాతీయ సదస్సు చేసిన నిర్ణయం ప్రకారం సెప్టెంబరు 9న దేశవ్యాప్తంగా పారిశ్రామిక సమ్మె, భారత్ బంద్ జరుగుతాయని దానికి సన్నాహంగా రాష్ట్రంలో ప్రచార కార్యక్రమం తలపెట్టినట్లు సంఘాలు తెలిపాయి. జూలై చివరలో రాష్ట్ర మంతలా జాతాలు, పాదయాత్రలు, ర్యాలీలు, ప్రదర్శనలను తదితర ఆందోళనా కార్యక్రమాలు నిర్వహించబడుతవి.

పై కార్యక్రమాల నిర్వహణకు ఈ క్రింద పేర్కొన్న వారితో సారధ్య సంఘం ఏర్పడినది.

శ్రీ యుతులు ఎన్. ప్రసాదరావు (సి.ఐ.టి.యు)

పి.నాగేశ్వరరావు (ఎ.ఐ.టి.యు.సి.)

నాయని సరళింహారెడ్డి (హెచ్.ఎం.ఎస్.)

ఇ.పెద్దిరెడ్డి (టి.ఎన్.టి.యు.సి.)

ఇ.పి.ఎ.రషీద్ (యు.టి.యు.సి. LS)

ఎం.మాధవరెడ్డి (హెచ్.ఎమ్.కె.పి.)

టి.సరళింహన్ (కేంద్ర ప్రభుత్వ ఉద్యోగుల కాన్వెడరేషన్)

జి.జి.కె మూర్తి (ఎ.ఐ.బి.ఇ.ఎ)

వి.సుగుణకరరావు (యల్.ఐ.సి), పి.వి.రమణయ్య (ఎ.పి.ఎన్.జీవ్.లు)

జూన్ 18 నుండి 21 వరకు హైదరాబాద్ లో సుందరయ్య విజ్ఞాన కేంద్రంలో జరిగిన సి.ఐ.టి.యు రాజకీయ తరగతులకు 10 జిల్లాలనుండి 40 మంది పాల్గొన్నారు. కామ్రేడ్ సుకుమార్ సేన్ గారు, ఎం.వి.ఎస్.శర్మ, వి.శ్రీహరి, సండూరి ప్రసాదరావు, వర్సా సత్యనారాయణ, బి.వి.రాఘవులు, కొండగుంట వెంకటేశ్వర్లు, పి.వి.ఎస్.శాస్త్రి ఆయా హంశాలపై క్లాసులు చెప్పారు. క్లాసులముగింపులో ఆహ్వాన సంఘం బాధ్యులకు, విజ్ఞాన కేంద్రవారికి కృతజ్ఞతలు తెలుపబడ్డాయి.

వర్క్ ఛార్జిడ్ విధానం రద్దు చేయాలి

నేళ్ళూరు జిల్లా ఇరిగేషన్ ఎంప్లాయిస్ బ్రాంచి మహాసభ జూన్ 13న శ్రీ ఇ. జనార్దన రెడ్డి అధ్యక్షతన జరిగింది. జిల్లా సి.ఐ.టి.యు అధ్యక్షుడు శ్రీ నారు కృష్ణయ్య సభను ప్రారంభించారు. సోదర సంఘాలైన పంచాయితీ రాజ్, ఆర్ లండ్ బినాయకులు, ఆర్.టి.సి. సి. లండ్ టి. సంఘాల నాయకులు, సి.సి.ఎం. నాయకుడు సందేశాలు ఇచ్చారు.

రాష్ట్ర సంఘాధ్యక్షులు శ్రీ కొండగుంట వెంకటేశ్వర్లుగారు మాట్లాడుతూ కేంద్ర, రాష్ట్ర ప్రభుత్వాల నూతన ఆర్థిక పారిశ్రామిక విధానాలను దుయ్యబట్టారు. ప్రైవేటీకరణను వ్యతిరేకిస్తూను, వర్క్ ఛార్జిడ్ విధానం రద్దు చేయాలని కోరుతూ తీర్మానాలు గావించారు. జిల్లా బ్రాంచికి నూతన అధ్యక్ష కార్యదర్శులుగా శ్రీ.ఐ.వి.నారాయణ రావు, సి.హెచ్. సుధాకర్ లను మహాసభ ఏకగ్రీవంగా ఎన్నుకొన్నది.

భారత్ బండ్ కు సన్నాహాలు

నెస్టెంబరు 9వ తేదీన జనరల్ సమ్మె, భారత్ బండ్ లకు సన్నాహాలలో భాగంగా సింగరేణి బొగ్గుగని కార్మికుల సదస్సు యిల్లెందు పట్టణాల్లో జరిగినది. సింగరేణి ఎంప్లాయిస్ యూనియన్ ప్రధాన కార్యదర్శి శ్రీ పి.రాజారావు ముఖ్యఅతిథిగా హాజరై ప్రసంగించారు.

ఇప్పటికే వేలాది పరిశ్రమలను మూసివేసి లక్షలాది కార్మికుల కుటుంబాలను రోడ్డున పడవేసిన ప్రభుత్వ విధానాలు సింగరేణి పరిశ్రమను కూడ సవ్వాలకు గురిచేశాయని విమర్శించారు - కీలకమైన యీ పరిశ్రమను సడపడంలో కేంద్ర రాష్ట్ర ప్రభుత్వాలు వైఫల్యం చెందాయన్నారు. 17 వేల మంది బదిలీ కార్మికులను క్రమబద్ధం చేయకుండా యాజమాన్యం వారి చేత వెట్టి చాకిరీ చేయించుకుంటున్నదని గుర్తుచేశారు.

ప్రభుత్వ విధానాలకు నీరసనగా నెస్టెంబరు 9న జరిగే భారత్ బండ్ ను జయప్రదం చేయాలని విజ్ఞప్తి చేశారు. శ్రీ కె.నంజీవయ్య అధ్యక్షతన జరిగింది.

అసంఘటిత తరంగ కార్మికుల అఖిలభారత సమన్వయ కమిటీ సమావేశం ఏప్రిల్ 5వ తేదీన కలకత్తాలో శ్రీ చంద్రశేఖర్ (తమిళనాడు) అధ్యక్షతన జరిగినది.

సమన్వయకమిటీ కన్వీనరు శ్రీ మృణాల్ దాస్ రిపోర్టు ప్రవేశపెట్టారు. కలకత్తా సదస్సులో లోగడ నిర్ణయించిన ప్రకారం అసంఘటిత తరంగ కార్మికుల పోరాట దినం ఖాయం చేయటం మీదనే చర్చ ప్రధానంగా కేంద్రీకరించబడినది. కలకత్తా సదస్సు రూపొందించిన 22 కోర్కెలను విస్తృతంగా ప్రచారం, చేయటానికి అంచెలవారిగా కార్యక్రమం నిర్ణయించ బడినది.

దాని ప్రకారం

ఏప్రిల్ 20 నుండి మే 31 వరకు రాష్ట్ర స్థాయి, జిల్లా స్థాయి సదస్సులు జరపటం.

జూన్ 1 నుండి 20 వరకు కోర్కెల పత్రం మీద సంతకాల సేకరణ, కరపత్రాలు పంపకం, చార్జీలు ధరించటం, పోస్టర్లు అంటించటం.

జూన్ 21 నుండి 30 వరకు బ్లాకు, ఏరియా జిల్లా స్థాయిలో ప్రదర్శనలు, జిల్లా కేంద్రాల్లో 6 గంటల పాటు ధర్నా, అసంతరం జిల్లా మేజిస్ట్రేటుకు సామూహిక రాయబారం.

జూలై 1 నుండి 7 వరకు రాష్ట్ర వ్యాప్తంగా ర్యాలీలు, ముఖ్యమంత్రి కార్మికమంత్రి వద్దకు రాయబారం.

జూలై మొదటి వారంలో న్యూఢిల్లీలో కేంద్ర కార్మిక మంత్రి వద్దకు రాయబారం.

తేదీ తర్వాత తెలుపుతుంది కేంద్ర ఆఫీసు.

14 జూలై అసంఘటిత తరంగ పరిశ్రమలన్నింటిలోను దేశవ్యాప్త సమ్మె. జరిగిన కార్యక్రమాలగురించి ఎప్పటి కప్పుడు కేంద్రానికి సమాచారం వ్రాసిపంపవలెను

జాబ్ కార్మిక ప్రదర్శన

తొలగించిన నలుగురు కార్మికులను తిరిగి పనిలోనికి తీసుకోవాలని కోరుతూ జూన్ 9 వ తేదీన శ్రీకాకుళం జిల్లా ఆముదాలవలసలో జాబ్ కార్మికులు పెద్ద ప్రదర్శన నిర్వహించారు. జాబ్ కార్మికులతో బాటు చక్కెర ఫ్యాక్టరీ, బియ్యం, ఆయిల్ మిల్లుల కార్మికులు కూడ 4 కిలోమీటర్లు దూరం ప్రదర్శనలో నడిచారు. ఫ్యాక్టరీ గేట్ వద్ద సభ జరిగినది. జాబ్ వర్కర్స్ యూనియన్ అధ్యక్షులు గౌ. శ్రీ వి.జి.కె. మూర్తి అధ్యక్షత వహించారు.

చట్ట విరుద్ధంగా నియమించిన వారిని తొలగించాలని మిల్లు కార్మికులను పనిలోకి తీసుకోవాలని ద్వైపాక్షిక సంప్రదింపులు తమ యూనియన్ తో జరపాలని శ్రీ మూర్తి డిమాండ్ చేశారు. యూనియన్ అధ్యక్షులు శ్రీ రమేష్ షుగర్ ఫ్యాక్టరీ వర్కర్స్ యూనియన్ ప్రధాన కార్యదర్శి శ్రీ ఎం. కొండయ్య, ఆముదాలవలస వర్కర్స్ యూనియన్ కార్యదర్శి శ్రీ బి. ఆదినారాయణ ప్రసంగించారు. టి.ఎస్.టి.యు.సి. నాయకులు శ్రీ బెండి మధుసూధనరావు ప్రదర్శనలో పాల్గొని సంఘీభావం ప్రకటించారు. శ్రీ చింతాడ అప్పారావు, మొగ్గు కార్యకర్తలు ప్రదర్శనకు నాయకత్వం వహించారు.

చిలక సరస్సు ఆ క్రమణకు మత్స్య కారుల ప్రతిఘటన

చిలక సరస్సులో కొంత ప్రాంతాన్ని రొయ్యల పెంపకం కోసం బడాపారిశ్రామిక వేత్త బాటాకు ఒరిస్సా ప్రభుత్వం లీజుకిచ్చింది. రొయ్యలను కుభ్రపరిచి ఎగుమతి చేసే ప్లాక్టీరీ నిమిత్తం స్థలం వగైరా అనేక సదుపాయాలు కల్పించి కోట్ల రూపాయలు లాభాలు గడించటానికి చేయవలసిందంతా చేసింది.

అయితే మత్స్యకారులు తమ జీవనాధారానికి దెబ్బ తగులుతుందని తీవ్రంగా స్పందించారు. ప్రభుత్వ చర్యను వ్యతిరేకించారు. ఇదే సమయంలో పర్యావణాపై దుష్ప్రభావం పడుతుందని కొందరు ఆందోళన చెంది ఒరిస్సా ప్రభుత్వ చర్యను వ్యతిరేకించారు.

“చిలక సరస్సును రక్షించండి” అనే పుధ్యమం యిక్కడ వూపందుకుంటున్నది - చావో బ్రతుకో తేల్చుకుంటామని మత్స్యకారులు కలకత్తా - మద్రాసు జాతీయ రహదారిమీద 10వేలమందితో రాస్తారోకో నిర్వహించాలని యత్నాలు సాగుతున్నవి. ముందుగా 122 గ్రామాలనుంచి 500 మంది మహిళలు పథరా చిలకా వద్ద సద్దస్సు జరిపారు. మత్స్యకారుల నోటమట్టి కొట్ట వద్దని బా బా ప్రాజెక్టును రద్దు చేయాలని కేంద్రరాష్ట్ర ప్రభుత్వాలను కోరుతూ సదస్సు తీర్మానించింది.

మేరకలు

“మణిపూర్ రాజధాని ఇంఫాల్ కు 10 కిలోమీటర్ల దూరంలో విలాంగ్ వుంది. అక్కడ మధ్యాహ్న 2 గంటలకు మొదటి దాడి జరిగితే సాయంత్రం 6 గంటలదాకా పోలీసులు అక్కడికి చేరలేదు. రాష్ట్ర ప్రభుత్వం సకాలంలో చర్యతీసుకోవడంలో విఫలమైంది.

అంతరంగిక భద్రతామంత్రి రాజేష్ పైలెట్

(హిందూ 7-5-93)

గురివిందగింజ !

కేంద్రంపంపిన పోలీసు బలగాలు కొన్ని బెటానియన్లు మోహరించ వుండగానే వారి సమక్షంలోనే ఆయోధ్యలో డిశంబరు 6న మసీదు కూల్చివేయబడిన సంగతి మంత్రి పైలెట్ కు గుర్తులేదా!!

“దేవుడు గొప్పవాడు”

తనపై పార్లమెంట్ లో వచ్చిన అభయంపన తీర్మానం విగిహించిన అనంతరం జస్టిస్ రామస్వామి ఫోటోగ్రాఫర్లతో మాట్లాడుతు పై విధంగా అన్నారు.
(హిందువార్త)

తన సార్టీ ఎం.పిలపై గుడ్లరిమి అభయంపన తీర్మానపై ఓటింగులో పాల్గొనకుండా చేసి రామస్వామిని కాపాడిన నారాసింహుడు ఆయన పాలిట దేవుడ కాక మరేమవుతాడు!

“శ్రీ నరసింహారావుతో గత 40 ఏళ్ల నుంచి తనకున్న రాజకీయ సాన్నిహిత్యంతో ఆయన వ్యక్తిత్వాన్ని బాగా అర్థం చేసుకున్నానని అవినీతికి తావివ్వరని” తెలుగు దేశం అభ్యర్థిగా ఖమ్మం జిల్లా పరిషత్ కు ఎన్నికైన మాజీ అధ్యక్షుడు శ్రీ చేకూరి కాశ్యపత్రికా విలేఖరులతో అన్నారు.

జూన్ 20. గోడ దూడకటానికి ఇదే సందు!!

శ్రీ చేకూరి కాశ్యపను బహిష్కరిస్తున్నట్లు తెలుగు దేశం అధ్యక్షుడు శ్రీ ఎన్.టి.రామారావు ప్రకటించారు. జూన్ 21.
గోడ దూకటానికి యిదేసందు !!

లాకౌట్ ఎత్తివేతకై సిమెంట్ కార్మికుల రాస్తారోకో

గత పదిహేనురోజులుగా నిరాహార దీక్షలతో ఏమాత్రం యాజమాన్యాన్ని కదిలించలేకపోయామన్న ఆగ్రహంతో తాడేపల్లి సిమెంట్ కంపెనీ కార్మికులు రోడ్లపై బైతాయించి ప్రోఫెక్టు స్తంభింప చేశారు. గతనెల రోజులుగా శాంతి యుతంగా జరుగుతున్న కార్మికుల పోరాటం రాస్తారోకోతో మరోమార్గం పట్టే సూచనలు కనిపించాయి. 25-6-93 ఉదయం 10 గం. నుండి గంటన్నర సేపు జాతీయ రహదారి సులకపేట వద్ద, తాడేపల్లి పోలీసు, రెవిన్యూ కార్యాలయాల సమీపంలో కార్మికులు బైతాయించడంతో నాలుగు కిలోమీటర్ల వరకు వాహనాలు నిలిచిపోయాయి. లాకౌట్ ఎత్తి వేయాలి జీతాలు వెంటనే చెల్లించాలని ఉత్పత్తిని ప్రారంభించాలని కార్మికులు నినాదాలు చేశారు.

ఇది ఇలా ఉండగా కార్మికులు యాజమాన్యంతో తమ సమస్యల పరిష్కారం కోసం పోరాడేందుకై అన్ని యూనియన్లు, రాజకీయ పార్టీలతో అఖిల పక్షకార్యచరణ కమిటీని ఏర్పాటు చేశారు.


రైతు వ్యవసాయ కార్మికుల ధర్మా

సి.ఐ.టి.యు మద్దతు

ఆహారోత్పత్తి చేస్తూ వ్యవసాయ రంగంలో కీలక పాత్ర వహిస్తున్న గ్రామీణ పేదలను పట్టి పీడిస్తున్న దుర్బర దారిద్ర్యాన్ని రూపు మాపటానికి మిగులు భూముల్ని గ్రామీణ నిరుపేదలకు పంచి తీరాల్సిందేనని అఖిల భారత వ్యవసాయ కార్మిక సంఘ అధ్యక్షులు, శాసన సభ్యులు శ్రీ పాటూరి రామయ్య డిమాండు చేశారు. రైతుల, వ్యవసాయ కార్మికుల, గ్రామ పేదల సమస్యలు పరిష్కరించాలని కోరుతూ జూన్ 8 విశాఖపట్నం జిల్లా కలెక్టరు కార్యాలయం ఎదుట జరిగిన ధర్మాలో ఆయన ప్రసంగించారు.

16 మండలాలనుండి 1700 మంది వచ్చి ధర్మాలో పాల్గొన్నారు. వీరికి మద్దతుగా సి.ఐ.టి.యు సంఘాల సభ్యులు 300 మంది వివిధపరిశ్రమల కార్మికులు వచ్చి ధర్మాలో పాల్గొన్నారు.

దేవానికి, దేశ ఆర్థికవ్యవస్థకు చెమటనుచిందించి శ్రమిస్తున్న రైతు, కూలీలు మండుతున్న దరల మద్య పప్పు, చింతపండు, ఉప్పు నూనె వంటి కనీస వస్తువులను కొనుక్కోలేక తలనొప్పి వచ్చినా జ్వరం వచ్చినా మందు మాతరకు కూడా నోచుకోలేక ఆర్థికతీతో, అనారోగ్యంతో అలమటిస్తున్నారని వివరించారు. వ్యవసాయ కార్మికుల జీవితానికి, పని భద్రత కల్పించడానికి సామాజిక న్యాయంతో వ్యవసాయ కార్మిక సమగ్ర చట్టం తవాలని శ్రీ రామయ్య ప్రభుత్వాన్ని డిమాండ్ చేశారు.



సి.ఐ.టి.యు జిల్లా ప్రధాన కార్యదర్శి శ్రీ సి.హెచ్. నర్సింగరావు మాట్లాడుతూ కొంతమంది అధికారులు భూస్వాములకు ధనవంతులకు కొమ్ము కాస్తూ మిగులు భూములను పేదలకు పంచకుండా జాప్యం చేస్తున్నారని విమర్శించారు. భూముల్ని పంచుతున్నామంటూ పట్టాలిచ్చి 12 సంవత్సరాలు దాటి పోతున్నా మాడుగుల మండలంలో గంగవరంలో భూములెక్కడ వున్నాయో పట్టాదారులకు చూపడంలో అధికారులు శ్రద్ధ చూపడం లేదని దుయ్యబట్టారు. పరవాడ, అచ్యుతాపురం, సబ్బవరం మండలాల్లో వందల ఎకరాలు భూమి కోటిశ్వరుల చేతల్లోనే ఉందని దీనిపై సమగ్ర విచారణ జరపాలన్నారు.

గ్రామాల్లో పై రేపీలు చేస్తూ ప్రజలనుంచి డబ్బులు వసూలు చేస్తూ ప్రబుత్వ ఏజెంట్లుగా చెలామణి అవుతున్న వారికి ఎం.ఆర్.వో ఆఫీసులు ఎస్టేట్లుగా ఉపయోగపడుతున్నాయని రైతు సంఘం జిల్లా కార్య దర్శి శ్రీ పెంటకోట జగన్నాథం విమర్శించారు.

మహిళా సంఘం జిల్లా కార్య దర్శి శ్రీ మతి శేషారత్నం, వ్యవసాయ కార్మిక సంఘం అధ్యక్ష కార్య దర్శులు శ్రీ ఇ. శ్రీ రాములు, శ్రీ ఎ. బాలకృష్ణ, సి.ఐ.టి.యు నాయకులు ఎం. వి.ఎస్. శర్మ పద్మనాభరాజు శ్రీ మతి దైరాడ ధర్మారం, డి. శారద మహిళా సంఘం) లు పాల్గొన్నారు.

16 మండలాల్లోని 100 గ్రామాల నుండి గ్రామీణ ప్రజలు, గీత కార్మికుల చేనేత కార్మికులు, మత్స్య కార్మికులు వచ్చి మొత్తం 2000 మంది ధర్మాలో పాల్గొన్నారు.

అఖిలాంధ్ర ప్రజానాట్యమండలి కళాకారులు కోలాట నృత్యం ప్రదర్శించారు.

మహిళలకు ఉపాధి కల్పించాలని, నిలిపి వేసిన పెన్షనులు పునరుద్ధరించాలని, రేషన్ కార్డుల ఏరివేతను నిలిపి వేయాలని జిల్లా కలెక్టరుకు సమర్పించిన వినతి పత్రంలో కోరారు.

ట్రేడ్ యూనియన్ల సభ్యులు ప్రత్యక్షంగా పాల్గొని రైతు, కూలీల పట్ల సంఘభావం తెలపాలని సి.ఐ.టి.యు ఇచ్చిన పిలుపును సరించి వందల సంఖ్యలో కార్మికులు శలవులు పెట్టి ధర్మాలో పాల్గొనడం విశేషం. జిల్లాలో అనకాపల్లి తదితర కేంద్రాలలో కూడ ఇలాగే సంఘభావ కార్యక్రమాలు జరుగుతున్నవి.

దళారీలను వదిలించుకుంటే దరిద్రాన్ని తరమ వచ్చు

దళారీలను వదిలించుకుంటే తమ కష్టపరితం తమకే దక్కుతుందని తమిళనాడు రాష్ట్రంలోని క్యారీకార్మిక మహిళలు రుజువు చేశారు.

పుదుక్కోటకు సమీపంలో ఒక చిన్న గ్రామం పేరు కుదిమిమాన్ మలై. ఎండలు మండిపోతుంటాయి. కొండబండలమీద పడిన సూర్యుని కిరణాలకు కళ్ళు జగేర్ మంటాయి. బండలు వేడెక్కి వేడిగాడ్పులు ఉక్కిరి బిక్కిరి చేస్తాయి. పెడ్యూలు కులాలకు చెందిన వారు యిక్కడ క్యారీలలో రాళ్ళు పగలగొట్టి వచ్చిన డబ్బులతో పాట్టపోసుకుంటారు. పురుషులు, స్త్రీలు క్యారీలలో రెక్కలు ముక్కిలు చేసకున్నా చేసిన కష్టం కంట్రాక్టర్ల పాలై కడుపు నిండా తిండిలేక పలుబాధలనుభవించారు. కంట్రాక్టర్ల పేడనుండి బయట పడాలని నిర్ణయించుకుని సాసైటీలు పెట్టుకుని తామే క్యారీలను రీజుకు తీసుకోవాలనుకున్నారు. సహకార సంఘాల పేరుతో కొందరు పడిన బాధలు కూడ గమనించే వట్టి సాసైటీలుగానే రిజిస్టరు చేయించుకున్నారు. 20 మందికి ఒకటి చొప్పున సాసైటీలు ఏర్పడినవి.

ఆ ప్రాంతంలోనే అక్షరాస్యతా కార్యక్రమంలో నాలుగు ముక్కిలు నేర్చుకున్న ఫలితంగా వారిలో నూతన చైతన్యం వెల్లివిరిసింది. చదువుకున్న మహిళలే ముందుకు వచ్చి సాసైటీలకు నాయకత్వం వహించారు.

స్వయంగా సాసైటీలను నిర్వహించుకోవటం ద్వారా వారి ఆదాయాలు పెరిగాయి. రెండుపూటల తింటున్నారు. పిల్లలకు మంచి బట్టలు వేసి బడికి పంపగలుగుతున్నారు, జబ్బు చేస్తే మందులు యిప్పించుకోగలుగుతున్నారు. లోగడ కంట్రాక్టర్ల క్రింద అదే క్యారీలలో పని చేసినప్పుడు పొద్దుపొడుస్తూనే 6 గంటలకు పనిలో చేరి మధ్యాహ్నం రెండు గంటల వరకు ఎర్రని ఎండలో చెమటోడ్చినా కంట్రాక్టరు వారికిచ్చింది రోజుకు రూ.6/-లు మాత్రమే. అంతా సవ్యంగా జరిగిపోతే ఇప్పుడు వారికి రోజుకు రు.35/-ల వరకు గిట్టుతోంది. కొందరు స్వంతంగా యిళ్ళు కొనుక్కునే ఆలోచన చేస్తున్నారు.

క్యారీల మేనేజ్ మెంటు అంతా, మహిళలదే, పురుషులు కూడ అదే క్యారీలలో పనిచేస్తున్నారు. వచ్చిన ఆదాయం అంతా యిప్పుడు కుటుంబ అవసరాలకే వినియోగిస్తున్నారు. గతంలో తాగత్రాగుడుకు పెట్టుబంటేదు.

క్యారీల నుండి ఆదాయం దినదినం పెరుగుతోంది. క్యారీలనుండి రాయి తొలగించినందుకు లారీలోడ్ కు రు.110/-లు చొప్పున ప్రత్యేక ఫీజు చెల్లించాలి. కంట్రాక్టర్లు నడిపినపుడు 1981 సంవత్సరం మొత్తానికి ప్రభుత్వానికి చెల్లించినది రు.525/-లు మాత్రమే.

1992లో మహిళల సాసైటీలు క్యారీలు తీసుకున్నప్పటినుండి

ఒక్క ఏడాదిలోనే ప్రత్యేక పన్ను ద్వారా ప్రభుత్వానికి వచ్చిన ఆదాయం రు.25 లక్షలు ! దీన్ని బట్టి తేలింది ఏమిటి? కంట్రాక్టర్లు ప్రభుత్వఖజానాకు కన్నంవేశారు, లక్షల రూపాయలు మిగుల్చుకుని తమ జేబులు నింపుకున్నారు. విలాస జీవితాలు గడిపారు. కాకపోతే కొద్ది మొత్తం కొంతమందికి లంచాలుగా యిచ్చి వుండవచ్చు.

గనుం డై రెక్టరు శ్రీ మమ్మగనేలు చెప్పిన దానిని బట్టి ప్రభుత్వానికి రు.48 లక్షలు క్యారీలనుండి ఆదాయం వస్తే దానిలో రు.38 లక్షలు ఒక్క మహిళా సాసైటీలనుండే వస్తుంది. ఇది 1993 సంవత్సరానికి ఆయన వేసిన అంచనా, ఈ సాసైటీలవారు బాగా కష్టపడతారు, రూలు ప్రకారం నడుచుకుంటారు. వారు ప్రభుత్వానికి చెల్లించాల్సినది అనుకున్న ప్రకారం సకాలంలో చెల్లిస్తారు, అని కూడ మెచ్చుకున్నారు.

మరి అయితే సహకార సంఘాలు కాకుండా సాసైటీలే ఎందుకు పెట్టుకున్నారు ? అనే ప్రశ్న వుంది.

సహకార సంఘాలు పెట్టుకుంటే డిపార్టుమెంటు వారి ప్రతినిధులను నెత్తిన పెట్టుకోవాల్సి వుంటుంది. వారి జీతాలు కూడ సహకార సంఘాలకు చెల్లించాలి.

ఒక గ్రూపు మహిళలు ఎరక్కపోయి సహకార సంఘం పెట్టుకుంటే వారి పాల్లు అంతాయితా కాదు. మొత్తం బర్నోవరులో సగానికి సగం కో-ఆపరేటివ్ డిపార్టుమెంటు నుండి వచ్చిన 7 గురు ఉద్యోగులకే పోతుంది. ఈ అనుభవం కండ్లెదుట వుండగా బలవంతపు పెత్తనాన్ని ఎవరైనా ఎందుకు ఒప్పుకుంటారు?

అయితే మహిళా సాసైటీలు జయప్రదంగా నిర్వహించుకుంటున్నప్పటికీ పెట్టుబడిదారీ విధానం, దాన్ని కంటికిరెప్పలా కాపాడుతున్న లంచగొండి ప్రభుత్వ యంత్రాంగం, రాజకీయ నాయకుల మధ్య బ్రతికి బట్టకట్టాల్సి వస్తోంది. ఆ చేదు అనుభవాల్లే ఈ సాసైటీలను నిలదొక్కుకోకుండా చేయాలని అన్నిరకాల యిబ్బందులు పెట్టారు.

మహిళల సాసైటీలకు వెళ్లే లారీలను ఆటకాయించారు, క్యారీలకు వెళ్ళే దారుల్లో గుంటలు త్రవ్వి లారీలకు ఆటంకాలు కల్పించారు. క్యారీల త్రవ్వకం మూలంగా దుమ్ము వేస్తున్నదని వాతావరణం కలుషితమవుతున్నదని, దగ్గరలో నున్న ఒక దేవాలయానికి హాని కలుగుతున్నదని వాతావరణ పరిరక్షణ పట్ల ఎక్కిడలేని శ్రద్ధ ప్రదర్శించారు. జియాలజికల్ సర్వే వారిని పిలిపించారు. నిపుణులను రప్పించారు. దుమ్ము ప్రమాదం ఏస్టాయిలో వుందో నిర్ధారించటాని కంటూ ఒక్కోటి 150 గ్రాముల ప్రేలుడు పదార్థాలను ఏక కాలంలో 20 ప్రేలుళ్ళు జరిపారు. నీళ్ల గ్లాసులు దేవాలయంలో వుంచారు నీళ్లలో దుమ్ము ఏమేరకు పేరు కుంటుందో పరీక్షించారు.

తీరా చూస్తే నీళ్లగ్లనుల మీద దుమ్ము పడిన దాఖలాలే లేవు. విచిత్రమేమంటే కంట్రాక్టర్లు క్వారీలు నడిపినంతకాలం జియాలజిక్ సర్వే డిపార్టుమెంటు వారు వాతావరణ కాలుష్యాన్ని గురించి ఎన్నడూ పట్టించుకోలేదు. కాని యిప్పుడు ఆకస్మాత్తుగా మేలుకొనికంప్లైయంటును తానే స్పష్టించుకుని పరీక్షలు జరిపింది. లంచగొండి అధికారవర్గం ఎంతటి నీచానికి పాల్పడుతుందో ప్రజలచారవను ఆడ్డుకోవటంలో స్వార్థపరులకు ఎలాసేవ చేస్తుందో నగ్నంగా వెల్లడైంది.

ఇంతటితోటే కాంట్రాక్టర్లు తమ దుష్టయత్నాలు విరమించలేదు.

మరల కొత్తగా లీజను పునరుద్ధరించుకునే సమయంలో మహిళాసాసైటికు లీజ యివ్వకుండా ఆడ్డుకోవాలని ఎత్తులువేస్తున్నారు. అసలు స్కీమునే ఎత్తివేయాల్సిందిగా ప్రభుత్వంమీద వత్తిడితెస్తున్నారు.

నిజానికి ఈ సాసైటి అనుభవాన్ని దేశమంతటా యితర క్వారీలకు కూడ అందించటం ఎంతైనా అవుసరం.

జయప్రదంగా నడుస్తున్న సాసైటిలకు నాయకులు అందరూ మహిళలే శ్రీమతులు పరినియమ్మ, చింతామణి, వసంత.


శాయిసాథ్ అనే రచయిత మహిళా సాసైటిల పని విధానాన్ని కల్లారా చూచి ఎంతో ప్రభావితమైనారు, ప్రభుత్వం మరల లీజ యివ్వనిరాకరిస్తే ఏంచేస్తారు అని శ్రీమతి పళనియమ్మను అడిగారు.

“కాండలను పిండి చేశాం. ఇప్పుడు మా భవిష్యత్తు మాచేతుల్లో వుంది. ఇకముందు ప్రభుత్వానికి రాయి కావాలంటే మాదగ్గరకే రావాలి. ఇన్నాళ్లుగా స్వేచ్ఛ అనుభవించాం మరల కంట్రాక్టర్ల చేతిక్రిందికి ఎలా పోతాం. లీజాలు పునరుద్ధరణ కోసం మేం పోరాడి తీరుతాం” అనేది పళనియమ్మ సమాధానం.

నిజం ఆత్మవిశ్వాసంతో యిచ్చిన నిండైన సమాధానం అది.

ఎవరో వస్తారని ఏదో చేస్తారని ఎదురు చూడకుండా స్వశక్తిపై ఆధారపడితే ఎలాంటి ఫలితాలొస్తాయో చేసి చూపారు శ్రామికమహిళలు.

కుదిమియాన్ మక్తై.



“మతమే మనకు కూడు గూడు”

టెన్సింగ్ ను గగారిన్ ను శాశ్వతంగా మర్చిపోదాం
ఇప్పుడు మనది అవరోహణ పర్వం
పాతాళానికి ఇంకా అధః పాతాళానికి
పయనాన్ని పఠించి వచిస్తూ
మత ఘుమఘుమల్ని శ్వాసిస్తూ వ్యాపిస్తూ
పయనిద్దాం!
అవరోహణ అధిక్షేపించువాడు
అమ్మ కొడుకు కానేకాడు!
మనల్ని మనమే గాయపర్చుకుని
అనసరమైతే గాయాల్ని మళ్ళీ మళ్ళీ కెలుక్కుని
వెనక్కు ఇంకా వెనక్కు వెళ్ళి
త్రేతాయుగం ద్వాపర యుగం అంచుల్ని
అధిగమిద్దాం!
రోడ్లను విభజింకరించి

నడకల్ని క్రమబద్ధీకరిద్దాం!
నువ్వు ఏకాకివి కాదు
అత్యంత శక్తిమయ మతాన్ని మోస్తున్న హెయ్యులన్ వి
నీ ఎత్తుగడ సమూహమై
ఎదుటి వాడి భౌతికం ఛిద్రం చెయ్యాలి!
మతమే మనకుకూడు
మతమే మనకుగూడు
మతమే మనకు కట్టుబట్టు
మహత్తర మత వాసనల్తో
ప్రపంచ నాసికా పుటాల్ని నింపేద్దాం
కోతి, గొరిల్లా ఇంకా ఇంకా
వెనుకటి మానవ పరిణామదశల్లోకి మారిపోదాం!

- ఆడిగోపుల వెంకటరత్నం

జాగ్రత్త పరిశ్రమలో సంక్షేమ బోర్డు సమావేశం

కోల్ ఇండియా లిమిటెడ్ లో సంక్షేమ బోర్డు 8వ సమావేశం ఏప్రిల్ 20 వతేదిన కలకత్తా లో జరిగినది.

సమావేశంలో అనేక విషయాలు చర్చించబడినవి. చాలా విషయాలపై సగం సగం చర్చలే జరిగినవి. అంతిమ నిర్ణయాలు తరువాత జరిగే సమావేశంలో చేయాలని తీర్మానించబడింది.

వెల్ ఫేర్ బోర్డు సమావేశాలు తరచు జరగటం లేదన్న విమర్శ చేయబడినది. ఇకనుండి ఏడాదికి మూడు సమావేశాలు - వాటిలో ఒకటి మాత్రం కలకత్తాలోను మిగతావి భాగస్వామ్య కంపెనీ ప్రాంతాల్లోను జరపాలని తీర్మానించారు.

సమావేశానికి హాజరైనప్పుడు కాక 7 రోజులుముందుగా సప్లయ చేయటానికి అంగీకరించబడింది.

ఇండ్ల నిర్మాణం, మందుల సరఫరా, త్రాగే నీటి సప్లయ మొదలగు విషయాలు చర్చించబడినవి.

నెల నెలా జీతాలు చెల్లించటానికి ఆర్థిక యిబ్బందులనెదుర్కొంటున్నందున, బడ్జెటు ద్వారా లభించే సహాయంలో 80 శాతం కోత మూలంగా మా ఇండ్ల నిర్మాణం కూడ కుంటుపడిందని యాజమాన్యం చెప్పింది.

గనుల్లోపలనూ, నివాస స్థలాల్లోను త్రాగే నీటి సప్లయ విషయంలోనూ అనేక సూచనలు వచ్చినవి. నిర్ణయం వాయిదా పడింది.

మందుల సప్లయ విషయంలో త్రై పాక్షిక కమిటీ చర్చిస్తున్నదని దాని రిపోర్టు అందిన తర్వాత తగు చర్యలు తీసుకోబడునని చెప్పటం జరిగింది.

క్యాంటీను విషయంలో కలకత్తా CIL ఆఫీసులో సహకార పద్ధతిలో జయప్రదంగా నిర్వహించబడుతున్న విషయం ప్రస్తావనకు రాగా ఈ విషయం ఏకాంతికి ఆకాలరీస్టాయిలో నిర్ణయించాలనుకున్నారు.

వెల్ ఫేర్ సెస్ వసూలు విషయంలో కేంద్ర ప్రభుత్వం యిచ్చిన సమాధానం వివరించబడింది. దీనిపై శ్రీ ప్రవత్ గోస్వామి (INTUC) శ్రీ సునీల్ బసరావ్ బోర్డుకా మంత్రిని కలిసి మాట్లాడాలని నిర్ణయించబడింది.

ఐ.డి.పి.ఎల్ ను రక్షించండి

కేంద్ర ప్రభుత్వరంగ సంస్థ IDPLను రక్షించాలని కోరుతూ 500 మంది కార్మికులు తమ భార్య బిడ్డలతో సహా జూన్ 18

వ తేదిన గవర్నర్ భవన్ వరకు ప్రదర్శన జరిపారు. సి.ఐ.టి.యు, ఎ.ఐ.టి.యు.సి ల అనుబంధ సంఘాలు కాంగ్రెస్ పెడరేషన్, వర్కర్స్ యూనియన్లు సంయుక్తంగా ఈ కార్యక్రమాన్ని నిర్వహించాయి.

గవర్నర్ శ్రీ కృష్ణకాంత్ ను కలిసి కోర్కెల పత్రం సమర్పించారు.

IDPL ను నిర్వహణ పెట్టుబడిని ఇవ్వాలని, సంస్థలో తయారయే మందులు ప్రభుత్వమే కొనుగోలు చేయాలని, రుణాలను మాఫీ చేయాలని ప్రదర్శకులు డిమాండ్ చేశారు.

ప్రదర్శనకు ముందు IDPL కంపెనీ ఎదుట ఉదయం నభజరిగినది.

గవర్నర్ ను కలిసిన ప్రతినిధి వర్గంలో శ్రీ ఎం. కృపేందర్, జనార్థన్ (CITU) శ్రీ పి. నాగేశ్వరరావు, పి. ప్రసాద్ (AITUC) శాసన సభ్యులు శ్రీ దేశిని చినమల్లయ్య (CPI) లు వున్నారు.

టెక్స్టులయిల్ కార్మిక సమన్వయ కమిటీ పోరాట కార్యక్రమం

4-4-1993న టెక్స్టులయిల్ కార్మిక సమన్వయ కమిటీ సమావేశం కలకత్తాలో జరిగినది. పశ్చిమ బెంగాల్ కార్మిక నాయకుడు శ్రీ గోపాల్ భట్టాచార్య అధ్యక్షత వహించారు. 21 మంది హాజరైనారు. టెక్స్టులయిల్ పరిశ్రమలో గల మూడు రంగాల్లోని పరిస్థితిని సమావేశం చర్చించింది. ప్రత్యేకించి INTUC రంగం, NTC తో సహా యితర ట్రేడ్ యూనియన్లతో కలిసి జాయింటుగా పోరాటం జరిపే విషయం దానికి గల అవకాశం గురించి చర్చించబడింది.

ఈ క్రింది అంశాల వారీ కార్యక్రమం రూపొందించ బడినది.

1. 1993 మే 11వ తేదిన NTC మిల్లులు, ఇతర ప్రభుత్వ రంగ మిల్లుల విషయంలో న్యూఢిల్లీలో టెక్స్టులయిల్ శాఖ మంత్రి కార్యాలయం ఎదుట ప్రదర్శనలు.
2. రాష్ట్ర స్థాయి, జిల్లా స్థాయి, మిల్లు స్థాయి సదస్సులు, ప్రదర్శనలు
3. 1993 జూలై 28న ఢిల్లీలో పార్లమెంటు ఎదుట టెక్స్టులయిల్ కార్మికుల పెద్ద ప్రదర్శన, ఇవే కాక
 - 1993 డిశంబరు ఆఖరులోగా రాష్ట్ర వారీగా టెక్స్టులయిల్ కార్మికులకు టి.యు స్కూళ్లు నిర్వహణ పూర్తి చేయాలి.
 - 1993 డిశంబరులో బొంబాయిలో
 - టెక్స్టులయిల్ పరిశ్రమ మీద 3 రోజులు వర్క్ షాప్ నిర్వహించుట సమన్వయ కమిటీ సమావేశాలు వేరు వేరు ప్రాంతాలలో నిర్వహించాలని, తరువాత సమావేశం జూలై 29న నూఢిల్లీలో జరపాలని నిశ్చయించబడినది.

గవర్నమెంట్ ప్రెస్ ఎన్నికలు

CITU విజయం



ఉమామహేశ్వరరావు, ప్రసాదరాజు

విజయవాడలోగల ప్రభుత్వ ముద్రణాలయంలో 5.6.93న యూనియన్ గుర్తింపు ఎన్నికలు జరిగినవి. 151 మంది కార్మికులలో 149 మంది ఓటింగులో పాల్గొన్నారు. ఊరిలోలేనందున ఒకరు, అనారోగ్యకారణంవల్ల ఒకరు ఓటింగులో పాల్గొనలేదు. CITU సంఘానికి 79 ఓట్లు AITUC సంఘానికి 70 ఓట్లు వచ్చినవి. 5 ఏండ్లుగా గుర్తింపులోనున్న AITUC యూనియన్ ఓడిపోయినది. ఎన్నికలు ఎంతో ప్రతిష్టాత్మకంగా జరిగినవి. CITU కు వ్యతిరేకంగా ప్రచారాలు, బెదిరింపులు పెద్ద ఎత్తున సాగినా కార్మికులు అన్నింటిని అధిగమించి CITU కు విజయం చేకూర్చారు.

కార్మికులు విజమోత్సవ సభ జరుపుకున్నారు. యూనాయ్డ్ అధ్యక్షులు శ్రీ వి. ఉమామహేశ్వరరావు, సభకు అధ్యక్షత వహించారు. ప్రెస్ వర్కర్స్ యూనియన్ ప్రధాన కార్యదర్శి శ్రీ బి.ఎన్.గోపాల్, శ్రీ ఓంప్రకాష్ (హైదరాబాద్ బ్రాంచి) ప్రెస్ కోఆపరేటివ్ సొసైటీ కార్యదర్శి శ్రీ పి.కృష్ణ, డైరెక్టర్ జి.హనుమంతరావు, డి.ప్రసాదరాజు (విజయవాడ బ్రాంచి) ఉపన్యసించారు. విజయాన్ని సాధించిన కార్మికులకు అభినందనలు తెలిపారు.

ఎన్నికల ప్రణాళికలో పేర్కొన్న విధంగా తాము కృషి చేస్తామని యీ కృషిలో CITU యూనియన్ కలసి రావాలని విజ్ఞప్తి చేశారు.

గుర్తింపు ఎన్నికల్లో CITU గెలుపు

గోదావరిఖని ఏరియాలో ప్రీమియర్ ఎక్స్ ప్లాజివ్స్ లో యూనియన్ల గుర్తింపు ఎన్నికలు 20-4-1993న జరిగినవి. CITU అనుబంధ సంఘం, HMS అనుబంధ సంఘాలు పోటీలోవున్నవి. కుల, మత ప్రచారాలు, ఆర్థిక ప్రలోభాలు ఎన్నికలరంగంలో ప్రయోగించినా లిషిచి యూనియన్ గెలువలేకపోయినది. 11 సంవత్సరాలుగా కార్మికుల అభిమాన చూరగొన్న CITU అనుబంధ సంఘం ప్రీమియర్ ఎక్స్ ప్లాజివ్స్ ఎంప్లాయిస్ యూనియన్ ను కార్మికులు గెలిపించారు.

విజయాలు

సంఘం నిర్మించుకున్నందుకే కక్ష గట్టి విజయనగరం జిల్లా కీసాన్ స్ట్రీట్ కంపెనీ యాజమాన్యం 6 నెలల క్రితం 70 మంది కార్మికులను పనినుండి తొలగించినది. మేనజమెంటు చర్యకు వ్యతిరేకంగా కార్మికులు ఆందోళన చేశారు.

బయటి నుండి కార్మికులను తెచ్చి యాజమాన్యం పనిసాగించింది. గ్రామ పెద్దల సలహాను, జరిగిన ఒప్పందాన్ని త్రోసిపుచ్చింది. పోటీ కార్మికులకు నచ్చ చెప్పటానికి వెళ్లిన కార్మికులపై యాజమాన్యం గూండాలతో దాడిచేయించింది. పైగా కార్మికులే తమపై దాడి చేసినట్లు తప్పుడు ఆరోపణలు చేసి కేసులు పెట్టవలసిందిగా పోలీసులపై వత్తిడి చేసింది. వ్యవహారమంతా గమనించిన పోలీసు అధికారులు మేనేజమెంటుకు నచ్చ చెప్పి పరిష్కారం కుదిర్చారు.

తొలగించిన కార్మికులను ముందుగా రోటేషన్ పద్ధతిలో తీసుకొని క్రమంగా అందరినీ తీసుకోవటానికి, కేసులు ఉపసంహరించుకోవటానికి పోలీసు అధికారులు ఒప్పించగలిగారు. దెబ్బలు తగిలిన కార్మికుల చికిత్స నిమిత్తం రు. 300/-లు యాజమాన్యం యిచ్చింది.

కార్మికుల జనరల్ బాడీలు మొత్తం విషయాలను సంఘ అధ్యక్షులు శ్రీ తమ్మినేని సత్యనారాయణ వివరించారు. పరిష్కారం కుదర్చటంలో సహాయపడిన పోలీసు అధికారులకు కృతజ్ఞతలు తెలిపారు.

ఎన్నో కష్టాలను తట్టుకుని దృఢంగా నిలబడి విజయం సాధించిన కార్మికులను సంఘ గౌరవాధ్యక్షులు శ్రీ అజయ్ శర్మ అభినందించారు.

చీలికను అధిగమించి CITUలో చేరారు.

గూడూరులోని లారీ కార్మికులు నలుగేళ్ల క్రితం రెండు గ్రూపులుగా చీలిపోయారు. వారందరినీ తిరిగి ఏకంచేయటానికి ప్రయత్నాలు జరిగాయి. ఫలితంగా సి.ఐ.టి.యు అనుబంధ కార్మిక సంఘం నెల్లూరు జిల్లా లారీ వర్కర్స్ యూనియన్ లో చేరారు.

కార్మికుల జనరల్ బాడీలో సి.ఐ.టి.యు నెల్లూరు జిల్లా కార్యదర్శి లారీ వర్కర్స్ యూనియన్ మాజీ అధ్యక్షులు శ్రీ ఉప్పలవెంటరమణయ్య, చెంచయ్య కార్యదర్శి, శ్రీ వాణినరాజు గూడూరు పట్టణ CPM వాడుకులు శ్రీ నారాగోపాల్ తదితరులు ప్రసంగించారు. ఐక్యతాపత్యకతను నొక్కిచెప్పారు.

అనంతరం 6 గురు ఆఫీసు బేరర్లు 19 మంది సభ్యులతో కమిటీని ఎన్నుకున్నారు. గౌరవాధ్యక్షులు శ్రీ ఐ.జనార్దనరెడ్డి అధ్యక్షులు ఉప్ప వెంకటరమణయ్య కార్యదర్శి శ్రీ వాణినరాజు.

రూ.1250 కవీసవేతనం

హైదరాబాద్ సదస్సు డిమాండ్

1960 వినిమయ ధరల మంచి ప్రకారం 800 పాయింట్లపై వెలకు రూ.1250 కవీసవేతనంగా నిర్ణయించాలని ఆంధ్రప్రదేశ్ కవీస వేతనాధికారి కమిషన్ సదస్సు రాష్ట్ర ప్రభుత్వాన్ని డిమాండ్ చేసింది. వివిధ కేంద్ర రాష్ట్ర ప్రైవేట్ యూనియన్ల ఆధ్వర్యంలో జూన్ 1 వ తేదిన ప్రెస్ క్లబ్ లో కవీస వేతనాల రాష్ట్ర స్థాయి సదస్సు హైదరాబాద్ లో జరిగింది. సదస్సుకు శ్రీయుతులు వర్మ సత్యనారాయణ (పి.ఐ.టి.యు.), కె.శ్రీనివాసరావు (ఎ.ఐ.టి.యు.సి.) డి.వి.కృష్ణారెడ్డి (ఐ.ఎస్.టి.యు.), ఇ.పెద్దిరెడ్డి (టి.ఎన్.టి.యు.సి.) కె.కృష్ణయ్య (ఎ.ఐ.టి.యు.సి.), నాయని నరసింహారెడ్డి (హెచ్.ఎం.ఎస్.), రషీద్ (యు.టి.యు.సి. తెవిన్ సరాని) అధ్యక్ష వర్గంగా వ్యవహరించారు.

కవీసవేతనాల పెడ్యూర్ లో లేని పరిశ్రమలను, సంస్థలను పెడ్యూర్ లో చేర్చాలని, వేరియబుల్ డి.ఎ.పై, కవీస వేతనాలపై హైకోర్టులో ఉన్న స్టేషన్లను ఎత్తివేయడానికి ప్రభుత్వం చర్యలు తీసుకోవాలని, కవీస వేతనాలను గట్టిగా అమలు పరిచేందుకు ఒక యంత్రాంగాన్ని ఏర్పాటు చేయాలని కూడా సదస్సు కోరింది. రాష్ట్ర, జిల్లా స్థాయిలో కవీస వేతనాల అమలుపై కార్మిక సంఘాల, యాజమాన్యాల, ప్రభుత్వ ప్రాతినిధులతో త్రైపక్షిక సంఘాలు ఏర్పాటు చేయాలని, కవీసవేతన సరిహద్దును వెంటనే ఏర్పాటు చేస్తూ కేంద్ర, రాష్ట్ర, కార్మిక సంఘాలకు ప్రతినిధ్యం కల్పించాలని సదస్సు డిమాండ్ చేసింది. హైకోర్టులో పెండింగ్ లో వున్న కవీస వేతనాల అమలు వివాదాలను వెంటనే పరిష్కరించవలసిందిగా కోరుతూ రాష్ట్ర హైకోర్టు ప్రధాన న్యాయమూర్తిని, ఇతర డిమాండ్లపై ముఖ్యమంత్రిని కలిసి మొమైరాండాలు ఇవ్వాలని సదస్సు తీర్మానించింది. వేటి సదస్సును స్పాన్సర్ చేసిన కేంద్ర రాష్ట్ర కార్మిక సంఘాల ప్రతినిధులతో కూడిన ప్రతినిధి వర్గం హైకోర్టు ప్రధాన న్యాయమూర్తిని, ముఖ్యమంత్రిని కలుస్తుంది. సదస్సులో శ్రీయుతులు కొండగుంట వెంకటేశ్వర్లు (పి.ఐ.టి.యు.), బిక్షమయ్య (ఐ.ఎస్.టి.యు.), ఇ.లక్ష్మీనారాయణ (టి.ఎన్.టి.యు.సి.), ఎం.విక్రమకుమార్ (ఎ.ఐ.సి.టి.యు.), సి.హెచ్.మురహరి (యు.టి.యు.సి.) పి.నాయర్ (ఎ.ఐ.టి.యు.సి.) ఎం.సుబ్బారావు (హెచ్.ఎం.ఎస్.) ప్రసంగించారు.

జూలై 14 నమ్మెకు

బిలింగ్ కార్మికుల నిరయం

ఆంధ్రప్రదేశ్ బిలింగ్ వర్కర్స్ ఫెడరేషన్ కార్యదర్శి సమావేశం 9-5-93న విజయవాడలో జరిగినది. శ్రీ కె.గోపాల్ అధ్యక్షత వహించారు.

అఖిలభారత నిర్మాణ కార్మిక సంఘాల ఫెడరేషన్ ప్రధాన కార్యదర్శి శ్రీ దేబేంద్ర చక్రవర్తి, C.I.T.U. ఎ.పి. ప్రధాన కార్యదర్శి శ్రీ నండూరి ప్రసాదరావు సమావేశాలలో పాల్గొని సందేశాలిచ్చారు.

దేశవ్యాప్తంగా నిర్మాణ కార్మికుల సమస్యలను శ్రీ చక్రవర్తి వివరించారు. ఆంధ్ర ప్రదేశ్ లో కవీస వేతనాల నిర్ణయంలోను, అమలు చేయడంలోను వారీతమైన జాప్యం జరుగుతున్నదని ప్రభుత్వంపై వత్తిడి లేవాలని శ్రీ ప్రసాదరావు అన్నారు.

జూలై 14న ఒక రోజు నమ్మెలో పాల్గొని జయప్రదం చేయాలని పిలుపుయిచ్చారు. ఎ.పి. ఫెడరేషన్ ప్రధాన కార్యదర్శి శ్రీ వి. ఉమా మహేశ్వరరావు కూడా పాల్గొని ప్రసంగించారు.



కామ్రెడ్ వెంకటపతికి

జోహార్లు

సి.సి.ఎం. రాష్ట్ర కమిటీ కార్యదర్శి వర్గ సభ్యులు, గుంటూరు జిల్లా కమిటీ

కార్యదర్శి, రాష్ట్ర రైతు సంఘ ఉపాధ్యక్షులు, మాజీ శాసన సభ సభ్యులు, జీవితాంతం విప్లవాశయానికి నిరంతరం శ్రమించిన ధన్యజీవి కామ్రెడ్ పుతులబాక వెంకటపతి గారు మే 30 వ తేదీన ఉదయం గుండెపోటుతో ఆకస్మికంగా మృతి చెందారు. ఆ కామ్రెడ్ మృతికి 'కార్మిక బోకం' జోహార్లు అర్పిస్తూ వారి కుటుంబానికి సంతాపం ప్రకటిస్తున్నది.

ఎ.పి. పంచాయితీరాజ్ (Z.P.) ఏంప్లాయిస్

యూనియన్ నెల్లూరు బ్రాంచి

NMR కార్మికుల గ్రూపు సమావేశం 1993 మే 23న తేదిన జరిగినది. జిల్లా ఉపాధ్యక్షులు శ్రీ ఎం.కృష్ణారావు అధ్యక్షత వహించారు. జిల్లాలోని ఎంపి కార్మికుల, కార్యవర్గ సభ్యులు హాజరైనారు. జిల్లా అధ్యక్షులు శ్రీ.ఎం.డి.ఖయ్యాం కార్మిక సమస్యల పరిష్కారంపై ప్రభుత్వవైఖరిని వివరించారు.

జిల్లా కార్యదర్శి శ్రీ.డి. శ్రీనివాసులు, కూడ ప్రసంగిస్తూ వర్కు చార్జిడు ఉద్యోగులు, NMR కార్మికులు ఐక్యంగా పోరాడాలన్నారు.

తీర్మానములు -

- 5 నంబర్ సర్వీసు పూర్తి చేసిన NMR లను వెంటనే రెగ్యులరైజ్ చేయాలి.
- ఏ ఇంజనీరింగ్ శాఖలో లేని ఒక్క పంచాయితీ రాజ్ శాఖకు మాత్రమే వర్తించునట్లు గ్రేడ్ III, IV వర్క్ యినప్పైక్షర్ల వియామకాలను రద్దు పరుస్తూ ప్రభుత్వం యిటీవల విడుదల చేసిన జీ.హాను ఉపసంహరించాలి, గ్రేడ్ III, IV వియామకాలను పునరుద్ధరించాలి.
- 1986 PRC లో గ్రేడ్ IV వర్క్ యినప్పైక్షర్లకు జరిగిన అన్యాయం 1993 PRC లో కూడా సవరించలేదు. ఇక నైనా సవరించి జూనియర్ ఆసిస్టెంట్ల సమాన స్కేలు వర్తించ చేయాలి.
- 1993 జూన్ 13న మహాసభను జయప్రదం చేయాలి.

ఆటో డ్రైవర్స్ పిక్నిక్

హైదరాబాద్ నగరంలోని ఆటో మరియు బ్రాటీ డ్రైవర్స్ యూనియన్ జూన్ 6 వ తేదిన ఉస్మాన్ సాగర్ వద్ద పిక్నిక్ ఏర్పాటు చేసింది. వినాయక్ నగర్, మల్కాజగిరి, గీతానర్సింగ్ హోం, రైల్వే రెస్టు హౌస్, కవాడిగూడ, గోల్కొండ చౌరస్తాసెంటర్లనుండి 120 మంది పాల్గొన్నారు.

1990లో 25 మందితో ప్రారంభించి CITU అనుబంధ సంఘంగా అనేక కార్యక్రమాలు నిర్వహించి నేడు 500 మంది సభ్యులతో చురుకైన సంఘంగా పని చేస్తున్నది. ఈ ఏడాది జనవరిలో CITU పిలుపునందుకుని రిపబ్లిక్ దినోత్సవంనాడు సామూహిక బోజనాలు ఏర్పాటు చేసి మత సామరస్యాన్ని గురించి విరివిగా ప్రచారం చేసింది

రోజుల వారి దినచర్యలో ప్రయాణీకులను చేరవేస్తూ బ్రాఫీక్ DCP నుండి బజారు రౌడీవరకు అనేకమంది కోపతాపాలకు గురవుతున్న ఆటో డ్రైవర్ల కడగండ్లను గురించి యూనియన్ ఎంతో ఆవేదన వెలిబుచ్చింది.

పిక్నిక్ సందర్భంగా క్వీజ్ పోటీలు నిర్వహించగా మల్కాజ్ గిరి - ప్రధమస్థానం, రైల్వే రెస్టు హౌస్ - రెండవస్థానం గీతా నర్సింగ్ హోం - తృతీయ స్థానంలోను వచ్చినవి. ఎ. నర్సయ్య - ఎ. బాలకృష్ణ బృందం రాజకీయ గారడి ప్రదర్శించింది. ఈ కార్యక్రమానికి యూనియన్ నాయకులు శ్రీయుతులు అంబటి బాలరాజు కె. రాఘవరెడ్డి, పి.రాములు, అమరేందర్లు నాయకత్వం వహించారు. Ch. నర్సింగరావు (LRSA), శ్రీ.జి. యాదగిరిరావు (ECIL) CITU విశిష్టత - కార్మికుల పాత్ర గురించి వివరించారు.

ఎం.సి.హెచ్ ప్రాజెక్టు ఆఫీసర్ పైచర్యకై శ్రామిక మహిళల వినతి

ఎం.సి.హెచ్. లో స్లమ్ డెవలప్మెంట్ ఆఫీసరుగా పనిచేస్తున్న శ్రీమతి వి. అరుంధతిని అదే సంస్థలో ప్రాజెక్టు ఆఫీసర్ గా ఉన్న శ్రీ బి. రామచంద్రారెడ్డి యావత్ మహిళా జాతికే తలవంపులు తెచ్చే రీతిలో దుర్భాషలాడి అవమానించడాన్ని ఖండిస్తూ, ఆతనిపై వెంటనే తగిన చర్య తీసుకోవాలని కోరుతూ హైదరాబాదు నగర శ్రామిక మహిళా సమన్వయ కమిటీ, ఆద్రప్రదేశ్ మహిళా సంఘముల ప్రతినిధి వర్గం ఎంజి.సి.హెచ్. కమిషనర్ మరియు స్పెషల్ ఆఫీసర్ శ్రీమతి రెచర్ ఛటర్జీగారిని కలిసి

తమ మెమోరాండంలో విజ్ఞప్తి చేసింది. శ్రీ రామచంద్రారెడ్డిని నస్పెండ్ చేయాలని, మహిళా ఎంక్వయిర్ ఆఫీసర్ని నియమించాలని, బాధితురాలు శ్రీమతి అరుంధతికి తగిన న్యాయం చేకూర్చాలని ప్రతినిధివర్గం శ్రీమతి ఛటర్జీని కోరింది. శ్రీమతి ఛటర్జీ వెంటనే స్పందించి, ఆతనిపై వెంటనే ఎంక్వయిర్ని జరిపించి, శ్రీమతి అరుంధతికి న్యాయం జరిగేలా చూస్తానని హామీ ఇచ్చారు. ప్రతినిధివర్గంలో శ్రామిక మహిళా ను కమిటీ కన్వీనర్ శ్రీమతి సరోజ, ఆద్రప్రదేశ్ మహిళా సంఘం నగర కార్యదర్శి కుమారి జ్యోతి, శ్రీయుతులు పద్మశ్రీ, వర్ధని, విజయలక్ష్మీలతో కలిసి 15 మంది మహిళలు ఉన్నారు.


పాల్యంచలో UEEU కార్యాలయం

విద్యుత్ కేంద్రం పాల్యంచ పట్టణంలో యునైటెడ్ ఎలక్ట్రిసిటీ ఎంప్లాయిస్ (UEEU) యూనియన్ కార్యాలయం మే నెల30 వ తేదీన ప్రారంభించబడింది. జిల్లా CITU అధ్యక్షులు శ్రీ మంచికంటే రామకీషన్ రావు ప్రారంభోపన్యాసం చేవారు. ముఖ్య అతిథిగా హాజరైన జిల్లా CITU కార్యదర్శి శ్రీ పి. రాజారావు, కె.టి. పి. ఎస్. బ్రాంచి అధ్యక్ష కార్యదర్శులు శ్రీ కె. సత్యనారాయణ, ఎం. సాంబశివరావులు ప్రసంగించారు.

కేంద్ర ప్రభుత్వ నూతన విధానాలను విమర్శించారు. దేశవ్యాప్తంగా కార్మిక సంస్థలు ఐక్యంగా పోరాడుతున్న తీరును వివరించారు. కార్మిక హక్కుల రక్షణకై జరుగుతున్న పోరాటంలో పాల్గొనకుండా పైరవీలతో కాలక్షేపం చేస్తూ తమలో తాము కీమలాడు కుంటున్న ట్రేడ్ యూనియన్ నాయకుల వైఖరిని తీవ్రంగా దుయ్యబట్టారు.

ఐక్య ఉద్యమాల నిర్మాణంలో ని CITU రహిస్తున్న కీలక పాత్రను ఉదాహరణలతో ఎత్తి చూపారు.

సభకు శ్రీ పి. రాజారావు అధ్యక్షత వహించారు.



కార్మికులను ఉద్దేశించి ప్రసంగిస్తున్న కా.పి.రాజరావ్, వేదికపై కా.సాంబశివరావ్, కా.రామకీషన్.

ఇతర రాష్ట్రాలలో

తమిళనాడు :

ప్రైవేటీకరణకు వ్యతిరేకంగా సమ్మె, తమిళనాడులోని లక్షమంది బ్రాహ్మపూర్ణకార్మికుల్లోను సగానికి పైగా జూన్ 5వ తేదీన రాష్ట్రమంతటా ఒక రోజు సమ్మెలో పాల్గొన్నారు. బ్రాహ్మపూర్ణును ప్రయివేట్ పరం చేయాలని తలపెట్టిన ప్రభుత్వ చర్యను ప్రతి ప్రతిఘటనగాను, పెండింగులోనున్న కార్మిక సమస్యల పరిష్కారాన్ని కోరుతున్న యీ సమ్మె జరిగినది.

1992 లో వేతన ఒప్పందంలో పేర్కొన్న విధంగా పెండింగ్ సమస్యలను పరిష్కరించక పోగా పెద్ద ఎత్తున కక్షపాధింపు చర్యలు పర్మినెంటు పనులను కాట్రాక్టర్ల పరం చేయటం జరిగింది.

ప్రైవేటీకరణ చర్యల్లో భాగంగా ప్రభుత్వం "ఎయిర్ పోర్టు స్పెషల్స్" ప్రైవేట్ వారికి అప్పగించింది. టూరిస్టు బస్సులు రెగ్యులర్ ప్యాసెంజర్ బస్సులుగా తిప్పటం జరుగుతోంది. దీనికి తోడు ప్రస్తుతం వున్న మూడు కార్పొరేషన్లను విడగొడతానని కూడా ప్రకటించింది. మద్రాసు నగరంలో గడచిన 40 ఏండ్లుగా ప్రభుత్వరంగంలోనే బస్సు సర్వీసు వుంది. అయినా ఇప్పుడు అకస్మాత్తుగా మార్చి బండ్లు నడుతామంటూ అనేక దరఖాస్తులు పెట్టబడినవి. ఇందులోని రహస్యమేమిటి?

రాష్ట్రమంతటా నిరసన ప్రదర్శనలు జరిగినవి. రవాణా శాఖమంత్రి ట్రేడ్ యూనియన్లతో మాట్లాడేది లేదు అంటూ బీష్మించుకున్నాడు. అయినా తర్వాత కార్మిక సంఘాలతో సమావేశమనక తప్పలేదు. సమావేశమైతే జరిగింది కాని ఫలితం తూన్యం. అందుకే జూన్ 5 వ తేదీనుండి సమ్మె ప్రారంభమైంది.

సమ్మెకు వ్యతిరేకంగా ప్రభుత్వం పెద్ద ఎత్తున ప్రచారం చేసింది. సంఘవ్యతిరేక శక్తులను రంగంలోకి దింపింది.

కార్యాచరణ కమిటీ కూడా ప్రచారం ఉధృతంగా చేసింది. కార్మికుల్లో ప్రచారానికి వేల కరపత్రాలు పోస్టర్లు ముద్రించింది. అంతే కాదు. ప్రజానీకంలో పంపకానికై 3 లక్షల కరపత్రాలు అచ్చు వేసింది. ప్రభుత్వ విధానాలు ప్రజలకు ఏ విధంగా వ్యతిరేకమో వివరించింది.

ఇతర రంగాలలోని తన అనుబంధ సంఘాలు ఈ ఆందోళనలో పాల్గొనాలని సి.ఐ.టి.యు రాష్ట్ర కమిటీ పిలుపు యిచ్చింది.

ముందు జాగ్రత్తల పేరుతో రాష్ట్ర ప్రభుత్వం సమ్మె ప్రారంభమవుతుందనగా 5000 మందిని అరెస్టు చేయించింది. పాలక పార్టీల నాయకులు స్వయంగా డిపోలకు వెళ్ళి కార్మికులను బెదిరించారు

సమ్మెలో చేరని వారికి ఆరోజున సగం ముస్తరు అదనంగా యిస్తామని ప్రభుత్వం ప్రకటించింది. సమ్మె జరగకుండా చూడటానికి లక్షల రూపాయలు కుమ్మరించింది. ప్రలోభపెట్టింది. ఇంతజరిగినా మొత్తం కార్మికులలో సగానికి పైగా సమ్మెలో చేరారు. "విశ్వాసపాత్రుల" తోనడుపుతున్న బస్సులను సమ్మెదార్లు ఏకేటింగ్ చేశారు. పాలక పార్టీ వారిలో INTUC, HMS సంఘాలు చేతులు కలిపినవి.

ఎంతగించుకున్నా బహుకొద్ది మందితోనే బస్సులు త్రిప్పారు. ప్రయాణీకులు కూడ సమ్మెదార్లకు సంఘభావం చూపారు. ఏకొద్దిమందో "విశ్వాసపాత్రుల" బస్సుల్లో కనిపించారు.

రాష్ట్రవ్యాపిత, దేశవ్యాపిత సమ్మెల సందర్భంగా చాలా సమ్మెలు జరిగినా రవాణా కార్మిక సంఘాలు రాష్ట్ర వ్యాపితంగా జరిపిన సమ్మె ఇదే మొదటిది. 1991, 1992 సంవత్సరాల్లో దేశవ్యాపిత సమ్మెల కాలంలో పాల్గొన్న దానికి మించి యీ సమ్మెలో రవాణా కార్మికులు పాల్గొన్నారు. ఆవిధంగా ఇది విజయవంతంగా జరిగిన సమ్మె.

సమ్మెలో చేరిన కార్మికులను ఐక్యకార్యాచరణ కమిటీ అభినందించింది. ఆందోళనను కొనసాగించవలెనని విజ్ఞప్తి చేసింది.

కేరళ

కేరళ రాష్ట్రంలో రోడ్ రవాణా కార్పొరేషన్ 180 కోట్ల నష్టంతో నడుస్తోంది. ఒక్క గత సంవత్సరమే రు 30 కోట్ల నష్టం వచ్చినట్లు ప్రకటించారు.

కేరళ రాష్ట్ర రోడ్ రవాణాలో 28,300 మంది ఉద్యోగులు, 250 మంది ఆఫీసరులు పనిచేస్తున్నారు. 3450 బస్సులు రోజూ తిరుగుతవి. రోజువారీ ఆదాయం రు 73 లక్షలు.

రాను రాను ఉద్యోగులకు నెలజీతాలు చెల్లించలేని స్థితి ఏర్పడటంలో ముగ్గురు ప్రభుత్వ కార్యదర్శులుతో ఒక కమిటీ నియమించ బడింది. తగు సూచనలతో కమిటీ నివేదిక సమర్పించింది. అవి కార్మిక వ్యతిరేకంగా ఉన్నదని IMF ప్రపంచబ్యాంకుల కనుగుణంగా వున్నవని తెలుస్తున్నది.

సి.ఐ.టి.యు. రాష్ట్ర శాఖ ప్రత్యామ్నాయ విధానాలతో ఒక పత్రం తయారు చేసి కార్పొరేషన్ కు సమర్పించింది. నెలరోజులు గడచినా ప్రభుత్వంనుండి ఎలాంటి స్పందన లేదు.

అందువల్ల తమ ప్రత్యామ్నాయ సూచనలను ప్రజల దృష్టికి తేవటానికి విస్తృత ప్రచారం చేయాలని సంకల్పించింది. జిల్లా కేంద్రాలన్నింటా సెమినార్లు జరుప తలపెట్టింది. మొదటి సెమినార్ తిరువనంతపురంలో జూన్ 16 న ఏర్పాటు చేశారు. పశ్చిమ బెంగాల్ రవాణా శాఖమంత్రి ప్రారంభోపన్యాసం చేశారు. అన్ని రాజకీయ పార్టీల, ట్రేడ్ యూనియన్ సంస్థల నాయకులు ఆహ్వానింపబడినారు.

హిమాచల్ ప్రదేశ్

సమ్మె చేస్తున్న హిమాచల్ కార్మికులను 65 మంది యూనియన్ అధ్యక్షుడు శ్రీ జగత్ రామ్ ను జూన్ 12 న రాత్రివేళ పోలీసులు అరెస్టు చేశారు. లాక్ ఔట్ వుంచి ఆరాతి వారికి ఆహారం యివ్వకుండా బాధించడాన్ని డి.వై.ఎఫ్.ఐ అధ్యక్షుడు శ్రీ నైద్య విమర్శించారు.

అసలు వివాదం నుంచి దృష్టి మళ్ళించేందుకు హిమాచల్ యజమానులు భీభత్సం సృష్టిస్తున్నారు. 5 గురు హిమాచల్ కార్మికులను ఉద్యోగాలకు రాజీనామా చేయమని వత్తిడి చేస్తున్నారు. యజమానుల అనుచిత నైఖరివల్లనే సమ్మె చేయాల్సిన స్థితి ఏర్పడిందని శ్రీ నైద్య స్పష్టంచేశారు.

రాష్ట్ర పర్యాటక పరివ్రమను, ప్రభుత్వ ఖజానాకు నష్టం వాటిల్లిందని హిమాచల్ యజమానులే యిందుకు కారకులని రాష్ట్ర ప్రయోజనాలకు వ్యతిరేకంగా పనిచేస్తున్న హిమాచల్ యజమానుల లైసెన్సులు రద్దు చేయాలని డిమాండ్ చేశారు. - భారీలాభాలు పొందుతున్నప్పటికీ కార్మికుల వేతనాలు 25 శాతం పెంచడానికి యజమానులు తిరస్కరించారని గవర్నరు జోక్యం చేసుకుని పరిష్కరించాలని కోరారు. అరెస్టు చేసిన నాయకులను, కార్మికులను విడుదల చేయాలని డిమాండ్ చేశారు.

కేరళ

జీడిపప్పు కార్మికులు జీడిపప్పు అభివృద్ధి సంస్థ ప్రధాన కార్యాలయాన్ని ఆక్రమించుకున్నారు. ఈ సంస్థకు రాష్ట్రమంతటా 75 ప్రాసెసింగ్ కేంద్రాలున్నాయి.

ముడి జీడిపప్పుగుత్త సేకరణ విధానాన్ని రాష్ట్ర ప్రభుత్వం అమలు చేయబందేదు. ఫలితంగా 50 లక్షల మంది కార్మికులకు మాసాలుగా ఎటువంటి పనిలేదు, వేతనాలులేవు, దుర్భర పరిస్థితుల్లో ఉన్నారు. విపిగి వేసారి ప్రభుత్వ విధానానికి నిరసనగా కార్మికులు కార్యాలయాన్ని ఆక్రమించారు. సి.ఐ.టి.యు, ఎ.ఐ.టి.యు.సి, యు.టి.యు.సి.లు సంయుక్త కార్యచరణ కమిటిని వేసుకొని ఈ కార్యక్రమాన్ని అమలు జరిపాయి.

శాసనసభలో ప్రతిపక్షనాయకుడ శ్రీ వి.ఎస్. ఆచ్యుతానందన్, రాష్ట్ర కార్యదర్శి శ్రీ పి.కె. వాసుదేవన్ నాయర్, శాసన సభ్యుడు శ్రీ బేబీజాన్, ఇతర కార్మిక నాయకులు కార్మికుల నుద్దేశించి ప్రసంగించారు.

క్రిందిస్థాయిలో కార్మికుల మధ్య ఐక మత్యం నెలకొనడంలో వివిధ సంఘాల మధ్య ఐక్య కార్యచరణ సాధ్యమైనది. ప్రైవేటు ఫ్యాక్టరీలలో పని చేసే ఉద్యోగులు ఒకరోజు పని నిలిపి వేసి కార్పొరేషన్ ఫ్యాక్టరీ ఉద్యోగుల ఆందోళనలో పాల్గొన్నారు.

"ఇస్కా" ప్రైవేటీకరణకు సమైఖ్య ప్రతిఘటన

ఇండియన్ ఐరన్ అండ్ స్టీల్ కంపెనీ లిమిటెడ్ ను (ఇస్కా) ప్రైవేటీకరించాలని తలపెట్టిన కేంద్రపభుత్వ ప్రయత్నంపైన అనుకూల, ప్రతికూల అంశాలపై జాతీయ స్థాయి చర్చకు చొరవ తీసుకోవాలంటూ ఐదు కేంద్ర కార్మిక సంఘాలు పార్లమెంటు సభ్యులకు మెమోరాండం సమర్పించాయి. కోరిన సంఘాలు, సి.ఐ.టి.యు.సి, హెచ్.ఎం.ఎస్, బి.ఎం.ఎస్,

ప్రైవేటీకరించటం సరికాదని, పార్లమెంటు లో యిచ్చిన హామీలనుండి ప్రభుత్వం వెనక్కు పోతున్నదని కార్మిక సంఘాలు భావించాయి.

21 సంవత్సరాలుగా తన ఆధీనంలో వుంచుకున్న కేంద్ర పరిశ్రమను ఆధునీకరించటంలో ఎందుకు విఫలమైందనేది చర్చించాలన్నాయి.

గత రెండేళ్ళుగా చక్కగా పనిచేస్తున్న కంపెనీని ప్రైవేటీకరించటమేమిటని ప్రశ్నించాయి.

శిక్షణా తరగతులు

కార్యకర్తలకు ట్రేడ్ యూనియన్ల నిర్వహణలో శిక్షణ యిచ్చే కార్యక్రమం సి.ఐ.టి.యు జిల్లా కమిటీల ఆధ్వర్యం చురుకుగా సాగుతున్నది. రాష్ట్ర కేంద్రం బాధ్యతతో రాష్ట్ర స్థాయి శిక్షణా తరగతులు నిర్వహించబడుతున్నాయి. మే నెల మధ్యలో శ్రీకాకుళం జిల్లా కేంద్రంలోను, జూన్ మధ్యలో ప్రకాశం జిల్లా ఇంకోల్లు లోను శిక్షణా తరగతులు ఏర్పాటు చేయబడినవి జూన్ చివరి వారంలో కర్నూలు పట్టణంలోను రాష్ట్ర ప్రభుత్వ డిపార్టు మెంటు ఉద్యోగులకు హైదరాబాద్ లో జూన్ మధ్యలో జరిగినవి. ఇవేగాక వివిధ జిల్లాల్లో పరిశ్రమల స్థాయిలోను ప్రాంతాలవారీగాను కూడ యీ కార్యక్రమం అమలు చేయబడుతున్నది.

విదేశీ వదిలివదిలి

కార్మిక లోకం

సంవత్సరం 20, రూ. 100

సభలు సమావేశాలు

హైదరాబాద్ చర్లపల్లి పారిశ్రామిక ప్రాంతంలోని పరిశ్రమల కార్మికుల జనరల్ బాడి సమావేశం జూన్ 20 న జరిగినది - సూర్యప్రెస్ ఎంప్లాయిస్ యూనియన్ అధ్యక్షులు సమావేశం ప్రారంభిస్తూ ప్రసంగించారు.

యూనియన్ ఆధ్వర్యంలో కార్మికులు రూ 500/- లు వరకు వేతన ఒప్పందం సాధించుకున్నారని, ఒక సంవత్సరం దాటిన వారి నందరిని పర్మినెంటు చేయించుకున్నారని తెలిపారు.

చర్లపల్లి ఎస్టేట్ ఎంప్లాయిస్ యూనియన్ ప్రధాన కార్యదర్శి శ్రీ సి.హెచ్. ప్రసాద్ మాట్లాడుతూ ESI, P.F. వంటి చట్టపరమైన సౌకర్యాలు ఎస్టేట్ లోని యాజమాన్యాలు కల్పించటం లేదని విమర్శించారు.

CITU ఈస్ట్ జోన్ అధ్యక్షులు శ్రీ జి. యాదగిరిరావు సూర్యప్రెస్ కార్మికులు ఎస్టేట్ లోని కార్మికుల సమస్యల పరిష్కారానికి కృషి చేయాలని విజ్ఞప్తి చేశారు.

ప్రధాన కార్యదర్శి శ్రీ జంగారెడ్డి కార్యక్రమాల నివేదిక, ఎకౌంటు ప్రవేశపెట్టారు.

అనంతరం యూనియన్ నూతన కమిటీ ఎన్నికైనది.

అధ్యక్షులు : శ్రీ అబ్దుల్ ఖాదర్

వర్కింగ్ ప్రెసిడెంట్ : Ch.V. ప్రసాద్.

ప్రధాన కార్యదర్శి : శ్రీ సరసింహారావు

ఎన్నికల పోటీలో కోశాధికారిగా శ్రీ ఎం. మార్టిన్

ఉపాధ్యక్షులుగా శ్రీ రామాచారి,

సహాయ కార్యదర్శులుగా శ్రీ చెంచురెడ్డి, హనుమంతరావులు,

ఆర్గనైజింగ్ కార్యదర్శులుగా శ్రీ మల్లారెడ్డి, శ్రీ శీతారాంలు ఎన్నికైనారు.

కామ్రెడ్ ఎన్.వి. భాస్కరరావు

సి.ఐ.టి.యు. ఆధ్వర్యంలో కమిటీ

29-6-93 నాటికి కేంద్రానికి అందిన

భవన నిధి వివరాలు

నెల్లూరు జిల్లా -	30,000
శ్రీ కాకుళం జిల్లా -	3,000
కొత్తగూడెం -	10,000
ఐ.ఎల్.టి.డి. -	7,000
ప్రకాశం జిల్లా -	10,000
పశ్చిమగోదావరి జిల్లా -	5,000
ఖమ్మం జిల్లా -	6,000
నల్గొండ జిల్లా -	2,000
బెల్లంపల్లి ఏరియా -	18,000
డెక్కన్ సెమెంట్స్ -	5,000
కోఆపరేటివ్ ప్రెస్, హైదరాబాద్ -	3,000
ఎ.సి. వర్కుచార్జ్, ఆర్.ఎన్.డి.బి. హైవేస్ ఎంప్లాయిస్ యూనియన్ -	10,000
ఆర్.ఎన్.డి.బి ఎంప్లాయిస్ యూనియన్, విజయనగరం బ్రాంచి	1,000
అనంతపురం జిల్లా -	3,800

చిత్తూరు జిల్లా -	9,700
కర్నూలు జిల్లా -	10,000
మహబూబ్ నగర్ -	1,000
తాడేపల్లి గూడెం పట్టణ కమిటీ -	5,000
కాకినాడ ఏరియా ఎఫ్.సి.ఐ	
.ముతావర్కర్స్ యూనియన్	500
భువనగిరి ఏరియా కమిటీ -	7,000
గుంటూరు గ్లాస్ వర్కర్స్ యూనియన్	1,500
„ టైలరింగ్ వర్కర్స్ యేనియన్	300
„ లారీ వర్కర్స్ యూనియన్	1,500
„ ఎన్.జి.ఓ లు	560
● వీరేశలింగం గుంటూరు	440
సర్పరావుపేట (పైదా ద్వారా)	500
సర్పరావుపేట నుండి	250
ఆర్.టి.సి.	
జగిత్యాల డిపో -	500
గాజువాక డిపో -	100
నార్కట్ పల్లి డిపో -	1,000
గుంటూరు డిపో -	500
కా జి.జనార్దనరావు (హైదరాబాద్)-	100

అనుసూచి

వరుస సంఖ్య	ఉద్యోగ వర్గం	మూలవేతనం	జీవనవ్యయభత్యం
1.	2.	3.	4.
<u>I. పాగాకు వ్యండ్లింగు :</u>			
1.	ప్యాకర్లతో సహకార్మికులు	31-03	ఈ క్రింద నిర్దిష్టపరిచిన విధంగా
2.	గ్రేడర్లు ప్రిమర్లు, రద్దును పుభవరిచేందుకు (రోజు ఒక్కంటికి)	27-35	
3.	గుమాస్తాలు (నెల ఒక్కంటికి)	1305-00	
<u>II. సిగరెట్టు తయారీ :</u>			
1.	కార్మికులు (సాధారణ) (రోజు ఒక్కంటికి)	38-50	
2.	గుమాస్తాలు (నెల ఒక్కంటికి)	1450-00	
<u>III. జర్నా తయారీ :</u>			
1.	కార్మికులు (సాధారణ) (రోజు ఒక్కంటికి)	31-00	
2.	మెటర్ బాక్సుమేకర్. (నెల ఒక్కంటికి)	1055-00	
3.	గుమాస్తాలు. (నెల ఒక్కంటికి)	1345-00	
<u>IV. చుట్టల తయారీ :</u>			
1.	1000 పెద్ద సైజు చుట్టలు చుట్టడానికి	32-75	
2.	1000 చిన్న సైజు చుట్టలు చుట్టడానికి	26-65	
3.	గుమాస్తాలు లేదా మేస్త్రి (నెల ఒక్కంటికి)	955-00	
4.	అకౌంటెంట్ (నెల ఒక్కంటికి)	1095-00	
<u>V. నశ్యం తయారీ :</u>			
1.	కార్మికులు (రోజు ఒక్కంటికి)	25-65	
2.	మెటర్ బాక్స్ మేకర్ (నెల ఒక్కంటికి)	835-00	
3.	గుమాస్తాలు (నెల ఒక్కంటికి)	940-00	

జీవన వ్యయ భత్యం :

రాష్ట్ర పారిశ్రామిక కార్మికుల కనీస వేతనాల మూల రేట్లను 229 పాయింట్ల వద్ద (మూల సంవత్సరము 1982-100) వినియోగదారుల ధరల సూచికతో అనుసంధింపడమైంది. ఈ స్తాయికి మించి వినియోగ దారుని ధరల సూచిలో ఏదేని పెరుగుదలకు ఈ క్రింది నిర్దిష్ట పరచిన విధంగా జీవన వ్యయ భత్యాన్ని చెల్లించాలి.

మూలవేతనం	పెరిగిన పాయింట్లకు, చెలించదగు జీవన వ్యయ భత్యం.
----------	--

(1)	(2)
రూ. పై.	రూ.పై.
చాల్తీ వారి రేటు :	
25-00	0-15
50-00	0-30
500-00	3-00
550-00	3-25
600-00	3-50
650-00	3-75
700-00	4-00
750-00	4-25
800-00	4-50
850-00	4-75
900-00	5-00
950-00	5-25
1000-00	5-50
1050-00	5-75
1100-00	6-00
1150-00	6-25

1200-00	6-50
1250-00	6-75
1300-00	7-00
1350-00	7-25
1400-00	7-50
1450-00	7-75
1500-00	8-00

(బి) ప్రతి ఆరు నెలలకు అనగా ఏప్రిల్ 1వ తేదీ, అక్టోబరు 1వ తేదీన కార్మిక శాఖ కమిషనరు జీవన వ్యయ భత్యాన్ని ప్రకటించాలి, ఇందుకోసం వరుసగా జూన్, డిసెంబరుతో ఆఖరయ్యే ప్రతి అర్థ సంవత్సరానికి రాష్ట్ర పారిశ్రామిక కార్మికుల వినియోగదారుల ధరల సూచిక నెంబరసగటు పెరుగుదలను పరిగణలోకి తీసుకోవాలి. గమనిక :

- చుట్ట తయారీలో పెద్ద సైజు చుట్ట అంటే, మూడు అంగుళాలకంటే పైబడి ఉన్నవి, చిన్న సైజు అంటే మూడు అంగుళాలు లేదా అంతకు తక్కువగా ఉన్నవి అని అర్థం.
- చాల్తీవారి రేటు కార్మికులను నియమించినప్పుడు వారొక్కరికి సాధారణ పనిదినానికి చెల్లించే ప్రతిఫలం అదే ఉద్యోగ వర్గానికి నిర్ణయించిన కనీస వేతనాల కంటే తక్కువగా ఉండరాదు.
- రోజువారీ వేతనాన్ని లెక్కకట్టేందుకు నెలసరి వేతనాన్ని 26 తో భాగించాలి.
- ఏదేని వర్గానికి చెందిన ఉద్యోగులని వదిలివేసినట్లయితే, వారికి అదే రకమైన పనిని, లేదా స్వభావం గల పనిని చేస్తున్న ఆ వర్గంలోని కార్మికునికి నిర్ణయించిన కనీసవేతనాల కంటే తక్కువ చెల్లించరాదు.
- ఏదేని వర్గపు కార్మికుడు పైన నిర్దిష్ట పరచిన వేతనాల కంటే, ఎక్కువ వేతనం పొందుతున్నట్లయితే, ఆయనకు అధిక వేతనాల చెల్లింపును కొనసాగించాలి.

(ఆంధ్రప్రదేశ్ గవర్నరు గారి ఉత్తరువు, క్రింద వారి పేరిట
సి. చంద్రమౌళి,
ప్రభుత్వ ముఖ్య కార్యదర్శి.

సోషలిస్టు చైనా పెట్టుబడిదారీ భారత్ అభివృద్ధి పోలికలు

భారతదేశం 1947లో స్వతంత్రమైనది.

చైనా 1949లో విముక్తమైనది.

భారతదేశం జనాభా యిప్పుడు 86 కోట్లు.

చైనా జనాభా 120 కోట్లు.

భారతదేశం స్వాతంత్ర్యం పొందినప్పుడు చెక్కు చెదరకుండా ఉంది.

చైనా 1927 నుండి 1949 వరకు అందర్యుద్ధాలలోను, జపాను వ్యతిరేక యుద్ధంలోను చిక్కుకుని సర్వనాశన మైనది. ఉదా:- భారతదేశం స్వాతంత్ర్యం సంపాదించే నాటికి 11 లక్షల బంసుల ఉక్కును ఉత్పత్తి చేస్తుంటే చైనా ఉక్కు ఉత్పత్తి ఆనాడు 90 వేల బంసులకు పడిపోయింది.

అయితే,

భారతదేశం పెట్టుబడిదారీ పంథా స్వీకరించింది.

చైనా సోషలిస్టు పంథా స్వీకరించింది.

భారతదేశంలో కాంగ్రెస్ ప్రభుత్వాధికారాన్ని గడించింది.

చైనాలో కమ్యూనిస్టు పార్టీ ప్రభుత్వాధికారాన్ని చేపట్టింది.

భారతదేశం ప్రధానంగా సామ్రాజ్యవాదుల సహాయాన్ని కోరింది.

చైనా సోషలిస్టు ప్రపంచం సహాయం కోరింది.

ఈ రెండూ ప్రపంచంలోకల్లా పెద్ద దేశాలు ! కాని విభిన్న ఆర్థిక వ్యవస్థలను చేపట్టినవి.

ఫలితం?

చైనా స్థూల జాతీయోత్పత్తి 1970-80 మధ్య కాలంలో ఏడాదికి 8% చొప్పున, 1981-91 మధ్య కాలంలో 9% చొప్పున పెరిగింది. 1992లో 12.8% పెరిగింది. ఒక్క పారిశ్రామిక ఉత్పత్తి రేటునే చూస్తే 20% పెరిగింది. చైనా స్థూల జాతీయోత్పత్తి 78 వేల కోట్ల డాలర్లు. ఇండియా స్థూల జాతీయోత్పత్తి 22, 120 కోట్ల డాలర్లు.

భారతదేశం స్థూల జాతీయోత్పత్తి 1987లో 4.3%. 1988లో 10.9%, 1989లో 5.6%, 1990లో 5.2%, 1991లో 1.2% గానూ పెరిగింది.

స్థూలజాతీయోత్పత్తిలో పాదుపు 38% ఉన్నది. యిది ప్రపంచంలోకల్లా సింగపూర్ తర్వాత 2వస్థానం. (సింగపూర్ 41%, ఇండోనేషియా 36%, హంకాంగ్ 31%, తైవాన్ 30%, యిటీవల అమెరికా 3.4%, భారతదేశం 24.3%.)

1992లోనే చైనాలో 580 కోట్ల డాలర్ల విదేశీ పెట్టుబడి నేరుగా పెట్టుబడింది. ఎందులో 5220 కోట్ల డాలర్లు ప్రవాస చైనీయుల పెట్టుబడి.

ఇండియాలో ప్రవాస భారతీయులు 1992లో భారతదేశంలో పెట్టిన పెట్టుబడి 7.91 కోట్ల డాలర్లు మాత్రమే.

విదేశీవ్యాపారంలో 1992లో చైనాకు మిగులు తేలివది 1700 కోట్ల డాలర్లు.

అదేకాలంలో భారతదేశపు విదేశీవ్యాపారంలో లోటు 355.5 కోట్ల డాలర్లు.

1992లో చైనాలో విదేశీమాదకద్రవ్యం నిల్వ 5000 కోట్ల డాలర్లు.

1992 నాటికి చైనాలో ధాన్యం ఉత్పత్తి 43.5 కోట్ల బంసులు.

ఇండియాలో 17.7 కోట్ల బంసులు.

చైనాలో ఆహారధాన్యాల తలసరి లభ్యం 342 కి.గ్రా భారతదేశంలో 1.3 కోట్ల బంసులు.

1992లో చైనాలో బొగ్గు ఉత్పత్తి 109 కోట్ల బంసులు ఇండియాలో 21.2 కోట్ల బంసులు.

1992లో చైనాలో తలసరి సగటు ఆదాయం 650 డాలర్లు. అంటే ఈనాటి మారకపు రేటు ప్రకారం రు.20,150. భారతదేశంలో అదే సరిలో 2,174 రు.

భారతదేశాన్ని కించపర్చడానికికాదు ఈ లెక్కలు చూపటం, పెట్టుబడి దారీవ్యవస్థలో కంటే సోషలిస్టు వ్యవస్థలో ఏవిధంగా అభివృద్ధి త్వరిత గతిని సాగుతుందో చూపటానికే.

* * *

విన్నారా మీరీ కతను

కులమని మతమని కొట్టుకు చచ్చే
కూలీల్లారా ! మాలీల్లారా !
పతితుల్లారా ! దళితుల్లారా !

విన్నారా మీరీ కతను ?

కన్నారా మీరీ వెతను !

॥ విన్నారా ॥

మాలా మాదిగని - మనలో మనకే
కచ్చలు బెట్టి - చిచ్చలు రేపీ
పూరిగుడిశెలకు నిప్పులు బెట్టి
మురిసి - మెరిసినా చీకటి శక్తులే

రాముని నామం మంత్ర జపముతో

నామం బెట్టులు కొస్తున్నారని

॥ విన్నారా ॥

బ్రాహ్మణ క్షత్రియ వైశ్య శూద్రులని
అన్నదమ్ములను నిలుపున చీల్చి
హరిజన గిరిజన - అంటూ ముట్టని
ఊరవతలకు తరిమిన వారే

ముసుగు మార్చుకుని - దళిత మోర్చయని

ఊసులాడుతూ వస్తున్నారని

॥ విన్నారా ॥

రాముడు కృష్ణుడు తమ దేవతలని
మైసమ్మలు పోశమ్మలు మనకని

గుడులకు బడులకు - చదువు సందెలకు
దడులను గట్టిన దగాకోరులే

రాముని కో గుడి కడదా మంటూ

రంకెలు వేస్తూ వస్తున్నారని

॥ విన్నారా ॥

గుడిలో కొచ్చి నీచులు మీరని

నీడసోకితే మైల బడితిమని

కళ్లు తెరిస్తే కలియ బడితి రని

గుడిసెలు కూల్చిన వాళ్లే యిప్పుడు

మీరె ఇక మా సోదరులంటూ

మారీచుల్లా వస్తున్నారని

॥ విన్నారా ॥

మసీదు గోడలు కూలగొట్టుటకు

గుడి గోపురములు కట్టి యిచ్చుటకు

మైకం కమ్మిన ఉద్రేకంతో

“మతం” చిచ్చులో మాడి చచ్చుటకు

ఎద్దులాడు కొను గుడ్డులాటలో

వెరి గొర్రెలే బలి యవుతాయని

॥ విన్నారా ॥

- ఎస్వీ

(విశాలాంధ్ర సాజన్యంతో)

Ph.N: 612474

From :

Editor

KARMIKALOKAM

110, Datta Sai Complex

RTC "X" Roads

Hyderabad - 500 020.

Address :



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVo/A261
పుస్తకం పేరు	కౌటెస్ ఎంకో
తారీఖు	24/8/23
ముందు అట్ట	yes
వెనుక అట్ట	yes
మొత్తం పేజీలు	29
పెద్ద సైజు పేజీలు	No
భాక పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	manika
పరిశీలించినది	manasa
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	good